

۰۸ ربیع الآخر ۱۴۴۰ھ کو ہونے والے ندنی مذاکرے کا تحریری گلدستہ



ملفوظات امیر اہلسنت (قسط: 23)



الٹی جوتی سیدھی نہ کرنا کیسا؟

- 13 جنتی آپس میں کس طرح ملاقات کریں گے؟
- 22 کیا روح ہمیشہ زندہ رہتی ہے؟
- 33 اللہ پاک کے بندوں سے مدد مانگنے کی ترفیہ
- 51 والدین کی تعظیم پر بزرگان دین کے واقعات

ملفوظات:

شیخ طریقت امیر اہلسنت، بانی دعوت اسلامی، حضرت علامہ مولانا ابوہال

محمد الیاس عطار قادری رضوی

پبلیکشن:
مجلس المدینۃ العلمیۃ
(مجموعہ پبلشرین دینی مذاکرہ)

مجلس المدینۃ العلمیۃ
دعوت اسلامی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

اُمّی جوتی سیدھی نہ کرنا کیسا؟ (۱)

شیطان لاکھ سستی دلائے یہ رسالہ (۔۔ صفحات) مکمل پڑھ لیجئے

إِنْ شَاءَ اللَّهُ عَزَّوَجَلَّ معلومات کا انمول خزانہ ہاتھ آئے گا۔

دُرُودِ شَرِيفِ كِي فَضِيلَت

فرمانِ مُصطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جس نے مجھ پر ایک بار دُرُودِ پَاك پڑھا اللہ پاک اس پر دَس رَحْمَتیں نازل فرماتا ہے اور جو مجھ پر دَس بار دُرُودِ پَاك پڑھے اللہ پاک اس پر 100 مرتبہ رَحْمَت نازل فرماتا ہے اور جو مجھ پر 100 مرتبہ دُرُودِ پَاك پڑھے اللہ پاک اس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اسے بروز قیامت شہیدوں کے ساتھ رکھے گا۔ (2)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

”اللہ دیکھ رہا ہے“ یہ تصوّر کیسے قائم ہو؟

سوال: ”اللہ دیکھ رہا ہے“ یہ خیال مضبوط کیسے ہوتا کہ گناہوں سے بچا جاسکے؟

①..... یہ رسالہ ۸ ربیع الآخر ۱۴۴۰ھ بمطابق 15 دسمبر 2018 کو عالمی مدنی مرکز فیضانِ مدینہ بابت المدینہ (کراچی) میں ہونے والے مدنی مذاکرے کا تحریری گلدستہ ہے، جسے اَلْمَدِيْنَةُ الْعِلْمِيَّةُ كے شعبے ”فیضانِ مدنی مذاکرہ“ نے مرتب کیا ہے۔ (شعبہ فیضانِ مدنی مذاکرہ)

②..... معجمِ اوسط، من اسمہ محمد، ۵/۲۵۲، حدیث: ۲۳۵ دار الکتب العلمیة بیروت

جواب: قرآن کریم میں اللہ پاک کا فرمانِ عالیشان ہے: ﴿وَاللَّهُ بِالصِّدْقِ بِالْعَبَادِ﴾ (پ: ۳،

ال عمران: ۱۵) ترجمہ کنزالایمان: ”اور اللہ بندوں کو دیکھتا ہے۔“ اَلْحَدُّ لِلَّهِ یہ عقیدہ تو ہر مسلمان کا ہے کہ اللہ پاک دیکھ رہا ہے۔ اگر کسی کا یہ عقیدہ نہ ہو تو وہ کافر ہو جائے گا۔ مسلمان تو یہ سوچ بھی نہیں سکتا کہ ایسی جگہ بھی ہے جہاں میں (اللہ پاک سے) چھپ سکتا ہوں۔ اب اس سوچ کو ہر وقت پیشِ نظر رکھنا ہے تاکہ گناہوں سے بچا جاسکے۔ ظاہر ہے کہ جس کے ذہن میں یہ ہو کہ اللہ پاک مجھے دیکھ رہا ہے تو پھر وہ گناہ کیسے کر سکتا ہے؟

امام صاحب کا لحاظ و مروت

اس بات کو یوں سمجھئے کہ پہلے لوگ جب مسجد کے امام صاحب کو آتا دیکھتے تھے تو سگریٹ چھپا لیتے تھے، پہلے حیا بہت تھی۔ اب امام صاحب کے سامنے سگاتے ہوں تو تعجب نہیں ہے۔ بہر حال امام کا کچھ لحاظ مروت لوگ رکھتے ہیں، اگر امام صاحب آ رہے ہیں تو لوگ کم از کم انہیں سلام کرتے ہیں۔ اگر گالی گلوچ کر رہے تھے تو سنبھل جاتے ہیں کہ کہیں امام صاحب نہ سن لیں۔

اُستاد، شخصیات اور والدین کا لحاظ و مروت

یوں ہی بعض چیزیں بندہ ماں باپ یا اُستاد سے حیا کی وجہ سے چھپاتا ہے کہ میرے فلاں عیب کا میرے باپ کو پتہ نہ چل جائے۔ اُستاد کو فلاں بات پتہ نہ چل جائے۔ فلاں مجھے اس حالت میں دیکھ نہ لے۔ جب دُنیا میں ہمارا یہ نظام بنا

ہو ابے کہ اگر کوئی بڑی شخصیت ہمیں دیکھ رہی ہو تو ہم احتیاط کرتے ہیں، گفتگو بھی ہماری ترم ہو جاتی ہے، بعض اوقات نگاہیں بھی جھک جاتی ہیں اور بہت کچھ ہو جاتا ہے۔ تو جو ساری شخصیات، سارے انبیا اور ہمارے میٹھے میٹھے مصطفےٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کا بھی خُدا ہے وہ دیکھ رہا ہے اور یقیناً طور پر دیکھ رہا ہے اور ہمارا ایمان بھی ہے کہ وہ دیکھ رہا ہے۔ جب اللہ پاک دیکھ رہا ہے تو ہم پھر بھی گناہ کریں یا بد نگاہی کریں؟ وہ چیز دیکھیں جس کو رب تعالیٰ نے دیکھنے سے منع فرمایا ہے، شریعت نے جس کو حرام قرار دیا ہے؟ یہ کیسے ہو سکتا ہے۔

بد نگاہی سے خود کو بچانے کا نسخہ

سوال: بد نگاہی سے خود کو بچانے کے لیے کیا تصوّر قائم کیا جائے؟

جواب: حضرت سیدنا جنید بغدادی عَلَیْہِ رَحْمَةُ اللہِ الْہَادِی کی بارگاہ میں کسی نے عرض کی: نگاہوں کی حفاظت (یعنی آنکھوں کے قفلِ مدینہ) کا مجھے کوئی نسخہ بتائیے۔ ارشاد فرمایا: جہاں تمہارا نظر ڈالنے کا ارادہ ہو تو وہاں دیکھنے سے پہلے تم یہ غور کر لیا کرو کہ کوئی اور دیکھنے والا تمہیں دیکھ رہا ہوتا ہے۔^(۱) یہاں دیکھنے والے سے مُراد اللہ پاک کی ذات ہے۔ مطلب یہ کہ ہم کسی کو دیکھنے کا ارادہ کریں۔ اب دیکھ پائیں یا کسی آڑ، حجاب، نظر کی کمزوری یا اندھیرے وغیرہ کی وجہ سے نہ دیکھ

①..... کیمیائے سعادت، رکن چہارم منجیات، اصل ششم در محاسبہ و مراقبہ، مقام اول در مشارطت،

پائیں مگر ہمارے اس دیکھنے کے ارادے سے پہلے ہمارا رب ہمیں دیکھ رہا ہے۔ بس یہ سوچ ذہن میں راسخ کرنی ہے کہ میرا رب مجھے دیکھ رہا ہے کہ میں کیا دیکھنے لگا ہوں؟ اب اگر اسے دیکھنا ثواب ہے تو بندہ اس چیز کو دیکھ لے اگر اسے دیکھنا گناہ ہے تو ہرگز نہ دیکھے۔

فُضُولِ نَظَرِی کا بھی حساب ہے

اگر اس چیز کا دیکھنا نہ ثواب ہے نہ گناہ، تب بھی مناسب یہی ہے کہ نہ دیکھے کیونکہ وہ فُضُولِ نَظَرِی جس سے ہم لوگ بچ نہیں پارہے، ادھر ادھر دیکھ رہے ہیں، نظارے کر رہے ہیں جس میں نہ کوئی دین کا فائدہ ہے اور نہ دُنیا کا تو اس فُضُولِ نَظَرِی کا بھی حساب ہے۔^(۱) اور ظاہر ہے کہ آخرت کا حساب کوئی نہیں دے سکتا۔

چھپ کر گناہ کرنا کیسا؟

سوال: بعض اوقات بندہ چھپ کر گناہ کرتا ہے، اس سے کیسے بچا جائے؟
جواب: جب بھی مَعَاذَ اللّٰهِ عَزَّوَجَلَّ چھپ کر گناہ کرنے کا ذہن بنے تو بندہ فوراً توجہ اس طرف لے جائے کہ میرا رب مجھے دیکھ رہا ہے لہذا اس کی نافرمانی نہیں کرنی چاہیے۔ اگر ماں باپ، امام صاحب، خطیب صاحب بلکہ کوئی عام آدمی بھی دیکھے تو بندہ بہت سے گناہ نہیں کرتا۔ بعض اوقات یہ ڈر بھی ہوتا ہے کہ اگر

①..... احیاء العلوم، کتاب المرآة والمحاسبة، المقام الاول... الخ، ۵/۱۲۶ دارصادر بیروت

کسی کو پتا چل گیا تو پولیس کیس ہو جائے گا، میری رسوائی ہو جائے گی، مجھے ماریں گے یا بُرا بھلا کہیں گے تو یوں وہ گناہ سے باز رہتا ہے۔ تو جب مخلوق کے ڈر سے بندہ گناہوں سے بچتا ہے تو رب سے بھی ڈرنا چاہیے اس لیے کہ بندہ ہزار پردوں میں چھپ بھی جائے مگر وہ پھر بھی دیکھ رہا ہے۔ میرے آقا اعلیٰ حضرت، امام اہلسنت، مُجِدِّدِ دین و مِلَّت مولانا شاہ امام احمد رضا خان عَنِہ رَحْمَةُ الرَّحْمٰن نصحیت کرتے ہوئے فرماتے ہیں:

چھپ کے لوگوں سے کیے جس کے گناہ

وہ خبردار ہے کیا ہونا ہے (حدائقِ بخشش)

یعنی ہم نے لوگوں سے چھپ کر گناہ تو کر لیا، کسی کو کانوں کان خبر نہیں پہنچی لیکن جس پروردگار کا گناہ کیا ہے وہ تو خبردار ہے کہ ہم نے گناہ کیا ہے۔ اب قبر میں، قیامت کے دن ہمارا کیا ہو گا؟ وہ خبردار ہے کیا ہونا ہے؟ قبر میں کیا ہونا ہے؟ بہت سارے گناہ ایسے ہیں جن کی سزا دُنیا میں بھی مل جاتی ہے اور آخرت کی سزا بھی باقی رہتی ہے۔ اگر مَعَاذَ اللّٰہِ عَزَّوَجَلَّ گناہوں کے سبب قیامت کے روز سزائیں ملیں یا جہنم میں ڈال دیا گیا تو کیا بنے گا؟

”اللہ دیکھ رہا ہے“ نمایاں جگہ لکھ لیجیے

کاش! ہمارا یہ ذہن بن جائے کہ اللہ دیکھ رہا ہے۔ یہ ذہن بنانے کے لیے گھر میں ایسی جگہ جہاں آپ کی نظر پڑتی رہے علی (یعنی موٹے حروف) سے لکھ کر لگا

دیں کہ اللہ دیکھ رہا ہے۔ مکتبۃ المدینہ نے اس مضمون کا اسٹیکر بھی چھاپا ہے چاہیں تو وہ بھی لگایا جاسکتا ہے۔ جب بار بار اس تحریر پر نظر پڑتی رہے گی تو اپنا بھی ذہن بن جائے گا کہ مجھے گناہ کرنا ہی نہیں ہے کیونکہ اللہ مجھے دیکھ رہا ہے۔

کیا امام حسن بصری صحابی ہیں؟

سوال: حضرت سیدنا امام حسن بصری عَلَیْہِ رَحْمَةُ اللّٰهِ النَّوِی نے حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کا چھوڑا ہوا پانی پیا ہے تو کیا ہم ان کو صحابی کہہ سکتے ہیں؟ (بصرہ میں حضرت سیدنا امام حسن بصری عَلَیْہِ رَحْمَةُ اللّٰهِ النَّوِی کے مزار شریف میں حاضر ایک عاشق رسول کا سوال)

جواب: حضرت سیدنا امام حسن بصری عَلَیْہِ رَحْمَةُ اللّٰهِ النَّوِی مولا مشکل کشا، عَلِیُّ الْمُرْتَضٰی کَرَّمَ اللّٰهُ تَعَالٰی وَجْہَہُ الْکَرِیْم کے خلیفہ اور تابعی تھے۔^(۱) حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کا چھوڑا ہوا پانی پینے کا میں نے پہلی بار سنا ہے اور یہ ممکن ہے کہ مولا مشکل کشا کَرَّمَ اللّٰهُ تَعَالٰی وَجْہَہُ الْکَرِیْم کے پاس وہ پانی تبر کا موجود ہو اور انہوں نے کچھ عطا کیا ہو البتہ میں نے ایسی کوئی روایت پڑھی نہیں ہے۔

لب لگے ہوئے پانی کو جوٹھا پانی کہتے ہیں لیکن جوٹھا پانی تو ہمارا تمہارا ہو گا۔ پیارے آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ تو جس پانی کو مُشْرِف فرمادیں تو اس پانی کی بات ہی کچھ اور ہے۔ بہر حال جس پانی کو آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے

① مرآة المناجیح، حالات صحابہ و تابعین، ۸/ ۱۹ ضیاء القرآن پبلی کیشنز مرکز الالویالیابور

مُشْرِف کیا ہو اس میں سے کچھ بچ گیا تو اسے پینے والا صحابی نہیں بن جائے گا لہذا اگر ثابت ہو بھی جائے کہ حضرت سَیِّدُنَا امام حسن بصری عَلَیْہِ رَحْمَةُ اللہِ الْقَوِی نے وہ مبارک پانی پیا ہے تب بھی وہ صحابی نہیں کہلائیں گے بلکہ وہ تابعی ہیں۔ تابعی وہ ہوتے ہیں جنہوں نے کسی صحابی کی صحبت پائی ہو۔⁽¹⁾

امام حسن بصری کی پیدائش

سوال: حضرت سَیِّدُنَا امام حسن بصری عَلَیْہِ رَحْمَةُ اللہِ الْقَوِی کی پیدائش کب ہوئی؟

جواب: حضرت سَیِّدُنَا امام حسن بصری عَلَیْہِ رَحْمَةُ اللہِ الْقَوِی امیر المؤمنین حضرت سَیِّدُنَا فاروق اعظم رَضِيَ اللهُ تَعَالَى عَنْهُ کے دورِ مبارک میں پیدا ہو چکے تھے۔⁽²⁾ مولا مشکل کشا، عَلِيُّ الْمُرْتَضَى كَهْمَا اللهُ تَعَالَى وَجْهَهُ الْكَرِيم نے انہیں خلافت دی ہے۔ (امیر اہلسنت دَامَتْ بَرَكَاتُهُمُ الْعَالِيَةِ کے قریب بیٹھے ہوئے مفتی صاحب نے فرمایا: حضرت سَیِّدُنَا امام حسن بصری عَلَیْہِ رَحْمَةُ اللہِ الْقَوِی کی والدہ اُمُّ الْمُؤْمِنِينَ حضرت سَیِّدَتُنَا اُمُّ سَلَمَةَ رَضِيَ اللهُ تَعَالَى عَنْهَا کے یہاں کام کرتی تھیں، جب یہ کام کے لیے جاتی تھیں تو ان کو ساتھ لے جاتی تھیں۔ حجرے میں جب یہ روتے تھے تو حضرت سَیِّدَتُنَا اُمُّ سَلَمَةَ رَضِيَ اللهُ تَعَالَى عَنْهَا ان کو بہلایا کرتی تھیں۔

دینہ

①..... اصطلاح میں تابعی اس شخص کو کہتے ہیں کہ جو ایمان کی حالت میں کسی صحابی سے ملا ہو اور ایمان پر

ہی اس کا خاتمہ ہوا ہو۔ (قواعد الفقہ، الناء، ص ۲۱۷ باب المدینہ کراچی)

②..... مرآة المناجیح، حالات صحابہ و تابعین، ۸/۱۹

مدنی قافلہ کی مخصوص اصطلاح

سوال: بغداد یا کسی دوسرے مُقَدَّس مقام پر زیارات کے لیے جانے والے قافلے کو مدنی قافلہ کہہ سکتے ہیں؟^(۱)

جواب: ہر قافلے کو مدنی قافلہ بول دیا جاتا ہے حالانکہ مدنی قافلہ ہماری اصطلاح ہے اور مدنی قافلے کا ایک مخصوص جدول ہے لہذا جو جدول کے مطابق ہو اُسے ہی مدنی قافلہ کہا جائے گا۔ عالمی مدنی مرکز فیضانِ مدینہ باب المدینہ کراچی میں بھی ہزاروں کی تعداد میں عاشقانِ رسول دوسرے شہروں سے آتے ہیں، یہ بھی اصطلاح کے مطابق مدنی قافلہ نہیں کہلائے گا کیونکہ یہ جتنے بھی آئے ہوتے ہیں جب تک مرضی ہوتی ہے مدنی مذاکرے میں بیٹھیں گے، پھر اپنے آپ کو فریش کرنے کے لیے کسی کونے میں جا کر سو جائیں گے اور صبح کو گھومنے نکل جائیں گے حالانکہ انہیں ایسا نہیں کرنا چاہیے کیونکہ جب یہ کہہ کر آئے ہوتے ہیں کہ ہم تین دن کے لیے باب المدینہ فیضانِ مدینہ جا رہے ہیں تو انہیں سارا مدنی مذاکرہ اور دیگر سلسلوں میں بھرپور شرکت کر کے گزارنا چاہیے۔ یہ دُزست بات نہیں کہ گھر میں فیضانِ مدینہ جانے کا بول کر آئیں لیکن یہاں گھومنے پھرنے اور سمندر کی سیر کرنے چلے جائیں۔ اگر بالفرض گھر میں

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُہُمْ الْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

فیضانِ مدینہ جانے کا بول کر نہ بھی آئیں تب بھی اللہ پاک کے گھر میں ہی رہیں کہ یہاں جو برکتیں ملیں گی وہ تفریح گاہوں پر نہیں ملیں گی۔ تفریح گاہوں میں تو گناہوں بھرا ماحول ہوتا ہے، بد نگاہی سے کیسے بچ پائیں گے؟ وہاں بے پردہ عورتیں اور نہ جانے کیا کیا ہوتا ہے؟ اب یہاں آئے ہیں تو یہیں پڑے رہیں کہ پڑے ہی رہنے سے کام ہو گا۔

احترامِ مسجد کے متعلق 12 مَدَنی پھول

سوال: مسجد کے ادب و احترام کے متعلق کچھ مَدَنی پھول عطا فرمادیجئے۔

جواب: مسجد کے احترام کا جب لحاظ رکھیں گے تو ثواب ملے گا لحاظ نہیں رکھیں گے تو بعض صورتوں میں گناہوں کی صورتیں ہوں گی لہذا احترامِ مسجد کے متعلق 12 مَدَنی پھول پیش خدمت ہیں:

(۱) فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مسجد میں ہنسنا قبر میں اندھیرا لاتا ہے۔^(۱) ہاں! ضرورتاً مسکرانے میں حَرَج نہیں۔ اعلیٰ حضرت عَلَیْهِ رَحْمَةُ رَبِّ الْعَالَمِينَ نقل فرماتے ہیں: جو مسجد میں دُنیا کی بات کرے، اللہ پاک اس کے 40 برس کے نیک اعمال اکارت (یعنی برباد) فرمادے۔^(۲) مُنہ میں بدبو ہونے کی

① فردوس الاخبار، باب الضاد، ۲/۴۱، حدیث: ۳۷۰۶ دار الفکر بیروت

② فتاویٰ رضویہ، ۱۶/۳۱۱ رضا فاؤنڈیشن مرکز الاولیاء لاہور۔ غمز العیون البصائر مع الاشباہ والنظائر، الفن الثالث، القول فی احکام المسجد، ۳/۱۹۰ باب المدینہ کراچی

حالت میں گھر میں بھی پڑھی جانے والی نماز مکروہ ہے۔^(۱) اور ایسی حالت میں نیز کپڑوں یا بدن سے پسینا یا کسی بھی طرح کی بدبو آنے کی حالت میں مسجد میں جانا حرام ہے۔^(۲) منہ برابر صاف کرنا ضروری ہے۔ لوگ توجہ نہیں کرتے مگر منہ میں بدبو آرہی ہوتی ہے حالانکہ منہ میں بدبو آرہی ہو اور کسی نے اعتکاف شروع کر دیا (تو اسے منہ کی بدبو دور کرنے کا حکم ہے۔ اگر بدبو دور نہ ہو تو) اسے اعتکاف توڑ کر جانا ہو گا، مسجد میں وہ ٹھہر نہیں سکتا۔ اس لیے کہ منہ میں بدبو والے سے فرشتوں اور لوگوں کو تکلیف ہوتی ہے۔ مجھے ملاقات میں اس کا تجربہ ہوتا رہتا ہے کہ بعضوں کے منہ سے ایسی تیز بدبو آرہی ہوتی ہے کہ سانس روکنا پڑتا ہے۔ (۳) مسجد میں ریح (یعنی گیس) خارج کرنا منع ہے۔^(۴) ایسا بچّے جس سے نجاست (یعنی پیشاب وغیرہ کر دینے) کا خطرہ ہو اس کو مسجد کے اندر لے جانا حرام ہے۔ اگر نجاست کا خطرہ نہ ہو تو مکروہ۔^(۴) بچّے کو دم کروانے کیلئے چاہے ”پنپیر“ لگا ہو تب بھی مسجد میں لے جانے کی شریعت میں اجازت دینے

① فتاویٰ رضویہ، ۷/ ۳۸۴ ماخوذاً

② اعلیٰ حضرت علیہ رحمۃ ربّ العزت فرماتے ہیں: جس کے بدن میں بدبو ہو کہ اس سے نمازیوں کو ایذا ہو مثلاً معاذ اللہ گند ادہن یا گند ابغلی یا جس نے خارش وغیرہ کے باعث گندھک ٹپا ہو اسے بھی مسجد میں نہ آنے دیا جائے۔ (فتاویٰ رضویہ، ۷/ ۸)

③ رد المحتار، کتاب الصلاة، مطلب فی احکام المسجد... الخ، ۲/ ۵۱۷ دار المعرفۃ بیروت

④ رد المحتار، کتاب الصلاة، مطلب فی احکام المسجد... الخ، ۲/ ۵۱۸

نہیں۔ مسجد میں ایسے بچوں کو پہنچا دینا کہ جن کے بارے میں غالب گمان ہو کہ پیشاب وغیرہ کر دیں گے یا شور مچائیں گے۔ (۵) فرش مسجد پر گرے پڑے بالوں کے گچھے اور تینکے وغیرہ اٹھا کر ڈالنے کے لیے ہو سکے تو اپنی جیب میں شاپر رکھ لیجیے۔ فرمانِ مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم: جو مسجد سے تکلیف دینے والی چیز نکالے گا اللہ پاک اُس کے لیے جنت میں ایک گھر بنائے گا۔^(۱)

(۶) پسینے اور منہ کی رال وغیرہ سے مسجد کے فرش یا دری یا کارپیٹ کو بچانے کے لیے اپنی ذاتی چادر وغیرہ پر ہی سوئیں، نیز استنجاخانے کے لیے اصل مالک کی اجازت کے بغیر کسی کی چپل مت پہننے اور اس کے سوال سے بھی بچیے۔ (۷) مسجد میں اگر خَس یعنی معمولی سا تیکا یا ڈرہ بھی پھینکا جائے تو اس سے مسجد کو اس قدر تکلیف پہنچتی ہے جیسے انسان کو اپنی آنکھ میں معمولی ڈرہ پڑ جانے سے ہوتی ہے۔^(۲) (۸) اَعْضَاءُ وُضُو سے وُضُو کے پانی کے قطرے فرش مسجد پر گرانا ناجائز اور گناہ ہے۔^(۳) (۹) مسجد کی دریوں کے دھاگے اور چٹائیوں کے تینکے

دینہ

①..... ابن ماجہ، کتاب المساجد و الجماعات، باب تطہیر المساجد و تطہیرھا، ۴۹۱/۱، حدیث: ۷۵۷

دارالمعرفة بیروت

②..... جذب القلوب، ص ۲۲۲ انوریہ الرضویہ پبلشنگ کمپنی مرکز الاولیاء لاہور

③..... بہار شریعت، ۱/۱۰۲۴ اماخوذاً مکتبۃ المدینہ باب المدینہ کراچی

نوپنے سے پرہیز کیجیے۔ خصوصاً کسی کے گھریا کہیں محفل وغیرہ میں جائیں تو بھی ہر جگہ اس بات کا خیال رکھیے۔ (۱۰) مسجد میں دوڑنا یا زور سے قدم رکھنا، جس سے آواز پیدا ہو منع ہے۔^(۱) (۱۱) مسجد کے فرش پر کوئی چیز زور سے نہ پھینکی جائے اور چادر یا رومال سے فرش اس طرح نہ جھاڑیں کہ آواز پیدا ہو۔ (۱۲) اتنی بلند آواز سے تلاوت، نعت اور اعلان وغیرہ کی ترکیب کرنا کہ جس سے کسی نمازی کو پریشانی ہو یا سوتے کو ایذا پہنچے گناہ ہے۔^(۲)

مسجد میں نعرے لگانا کیسا؟

سوال: کیا مسجد میں نعرے لگانے کی اجازت ہے؟^(۳)

جواب: مسجد میں نعرے لگانے اور مائیک استعمال کرنے میں سخت احتیاط کی حاجت ہے۔ مسجد میں نعرہ لگانا جائز ہے مگر بعض اوقات ایسا ہوتا ہے کہ ابھی فرض نماز ہوئی یا سنتیں وغیرہ پڑھ کر فاتحہ ہو رہی ہوتی ہے لوگ نعرے لگانا شروع کر دیتے ہیں یا مائیک پر تلاوت اور نعت شروع ہو جاتی ہے حالانکہ ابھی کئی لوگ سنتیں پڑھ رہے ہوتے ہیں اس میں احتیاط کرنی چاہیے۔ عام مساجد میں اس

دینہ

① ملفوظات اعلیٰ حضرت، ص ۳۱۸ مکتبۃ المدینہ باب المدینہ کراچی

② فتاویٰ رضویہ، ۲۳/۳۸۳ ماخوذاً

③ یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامت برکاتہم

الغالیہ کا عاظر فرمودہ ہی ہے۔ (شعبہ فیضانِ مدنی مذاکرہ)

طرح ہوتا رہتا ہے لیکن عالمی مدنی مرکز فیضانِ مدینہ میں پوری کوشش ہوتی ہے کہ ایسا نہ ہو، پھر بھی ممکن ہے کہ کبھی بھول جانے یا توجہ نہ ہونے کے سبب ایسا ہو جاتا ہوگا بہر حال احتیاط ہی کرنی چاہیے۔ بعضوں کا ذہن ہوتا ہے کہ سب چلتا ہے لیکن یہ تو مرنے کے بعد پتا چلے گا کہ کیا کیا چلتا ہے؟ اللہ تعالیٰ ہمیں اپنی چلانے کے بجائے بس وہی چلانے کی توفیق عطا فرمائے جس کو شریعت میں چلانا جائز ہے۔ اَمِیْنُ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْهِ وَاٰلِهٖ وَسَلَّمَ

جنت میں سب سے بڑی نعمت کیا ہوگی؟

سوال: جنت کی سب سے بڑی نعمت کیا ہوگی؟

جواب: جنت میں سب سے بڑی نعمت اللہ پاک کا دیدار ہے۔^(۱) اِنْ شَاءَ اللهُ عَزَّوَجَلَّ جنت میں جائیں گے اور دیدار کریں گے۔ اللہ کریم ہم سب کو نصیب کرے۔

اَمِیْنُ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْهِ وَاٰلِهٖ وَسَلَّمَ

جنتی آپس میں کس طرح ملاقات کریں گے؟

سوال: جنتی آپس میں کس طرح ملیں گے؟

جواب: جنتی بے شک ایک دوسرے سے ملیں گے۔ ان کے پاس سواریاں ہوں گی،

دینہ

① مسلم، کتاب الایمان، باب اثبات رؤیة المؤمنین... الخ، ص ۹۵، حدیث: ۴۴۹، دار الکتب

العربی بیروت

جب کسی سے ملنا چاہیں گے تو وہ سواری اڑا کر لے جائے گی۔^(۱) اللہ پاک کی رحمت سے نہ سواری میں خوف ہو گا کہ گر پڑے گی، چوٹ آئے گی، نہ ہل کر ڈرائے گی کیونکہ جنت میں نہ کوئی خوف ہے نہ ڈر، نہ کوئی تکلیف ہے نہ بیماری، نہ کھانسی ہے نہ نزلہ اور نہ ہی کوئی ایسی ٹھنڈ۔ وہاں تو رحمت ہی رحمت ہے آسانی ہی آسانی اور سہولت ہی سہولت ہے۔ جنت میں وہ وہ چیزیں اور نعمتیں ہیں جو ہم سوچ بھی نہیں سکتے۔ کاش! اس پیاری پیاری جنت کو پانے کے لیے ہم سب نیکیاں کرنے والے، گناہوں سے بچنے والے اور نمازوں کے پکے پابند ہو جائیں۔ کڑکڑاتی سردی میں بھی لاکھ شیطان سُستی دلائے لیکن ہم شیطان کو دھکا مار کر نمازیں پڑھنے والے بن جائیں۔

کیا جنت میں علم میں اضافہ ہو گا؟

سوال: کیا جنت میں علم میں بھی اضافہ ہو گا؟

جواب: جی ہاں! علم بے شک اللہ تعالیٰ کی نعمت ہے لہذا جنت میں بھی علم میں اضافہ ہو گا۔

دینہ

① کتاب العظمت، ذکر الجنات و صفتها، حدیث: ۶۱۲، ص ۲۱۸-۲۱۹ ماخوذ ادارہ الکتب العلمیة

بیروت

کانِ لعلِ کرامت پہ لاکھوں سلام

سوال: اس شعر کا خلاصہ بیان فرمادیجیے۔

دور و نزدیک کے سننے والے وہ کان

کانِ لعلِ کرامت پہ لاکھوں سلام (حدائقِ بخشش)

جواب: پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے مبارک کان ایسے انمول ہیں کہ اللہ تعالیٰ کی رحمت سے جہاں نزدیک کا سُن لیتے ہیں وہاں دُور سے بھی سُن لیتے ہیں۔ ”لعل“ ایک بہت ہی قیمتی ہیرے کو کہتے ہیں۔ اس مصرعے میں ”کان“ سے غالباً وہ ”کان“ مراد ہے جو زمین کھود کر حاصل کی جاتی ہے جس میں سے خزانہ اور ہیرے جواہر حاصل ہوتے ہیں، اب مطلب یہ ہوا کہ اس ”کان“ سے عظمت و کرامت والے لعل یعنی موتی حاصل ہوتے ہیں۔ بہر حال اللہ پاک نے میرے محبوب آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ معجزہ عطا فرمایا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم دور و نزدیک سے سُن لیا کرتے تھے اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا دور و نزدیک سے سُننا ثابت بھی ہے۔ فی زمانہ ہم بھی سائنسی آلات کے ذریعے دُور نزدیک کی باتیں سُن لیا کرتے ہیں اگر اس وقت (مدنی مذاکرے میں) میرے پاس مائیک نہ ہوتا تو عالمی مدنی مرکز فیضانِ مدینہ میں بیٹھے اسلامی بھائی بھی مجھے سُن نہ پاتے، مگر مائیک کے ذریعے

میری آواز دور دور تک پہنچ رہی ہے نیز اس وقت مدنی چینل پر ہزاروں کلو میٹر دور مختلف شہروں بلکہ مختلف ممالک میں بھی سائنسی آلات کے ذریعے لوگ مجھے سُن رہے ہیں۔

روحانی کنکشن سائنسی کنکشن سے پاور فل ہے

آج کل فون پر بھی دور دراز کی آواز فوراً سنی جاسکتی ہے گفتگو بھی بڑی آسانی سے ہو جاتی ہے، یہ سائنسی کنکشن اتنا پاور فل ہو گیا ہے کہ دنیا سمٹ گئی ہم جہاں چاہیں باسانی رابطہ کر سکتے ہیں۔ یقیناً روحانی کنکشن سائنسی کنکشن سے کروڑوں درجے پاور فل ہے۔ اس سائنسی کنکشن میں بعض اوقات Error آجاتے ہیں یا یہ نو کنکشن یا ویک سگنل کا اشارہ دے دیتا ہے مگر روحانی کنکشن میں یہ سب چیزیں نہیں ہوتیں اور اللہ پاک نے اپنے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کو دور کی آواز سننے کی طاقت عطا فرمائی ہے تو اس میں وہ کون سی بات ہے جو سمجھ نہیں آتی؟

تین میل دور سے چیونٹی کی آواز سُن لی

قرآن کریم میں حضرت سیدنا سلیمان عَلَیْہِ السَّلَام کا واقعہ بیان کیا گیا ہے: آپ عَلَیْہِ السَّلَام نے چیونٹی کی آواز کو سُن لیا کہ وہ دیگر چیونٹیوں سے کہہ رہی تھی کہ اپنے اپنے بلوں میں چلی جاؤ کہ سلیمان عَلَیْہِ السَّلَام اور ان کا لشکر آ رہا ہے کہیں وہ بے خبری میں تمہیں کچل نہ

دے۔ حضرت سیدنا سلیمان علیٰ نبینا وعلیہ السلوٰۃ والسلام چیونٹی کی یہ بات سن کر مسکرائے۔^(۱) یہ قرآن کریم کی آیت میں بیان ہوا اس کی تفسیر میں ہے کہ وہ چیونٹی اس وقت تین میل دور یہ باتیں کر رہی تھی۔^(۲) ذرا غور کیجیے! اگر چیونٹی ہمارے کان پر بھی چڑھ جائے تو ہم اس کی وہ پست وباریک آواز نہیں سن سکتے لیکن حضرت سیدنا سلیمان علیٰ نبینا وعلیہ السلوٰۃ والسلام نے اس آواز کو تین میل دور سے سن لیا تو جب سلیمان علیٰ نبینا وعلیہ السلوٰۃ والسلام اتنی دور سے یہ آواز سن سکتے ہیں تو میرے مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہم گناہ گاروں کی آواز دور سے کیوں نہیں سن سکتے؟

واللہ وہ سن لیں گے فریاد کو پہنچیں گے

اتنا بھی تو ہو کوئی جو آہ کرے دل سے (حدائقِ بخشش)

آسمان کے چرچرانے کی آواز کا سننا

(امیر اہلسنت دَامَتْ بَرَکَاتُہُمْ اَعْلَیَہِ کے قریب بیٹھے ہوئے مفتی صاحب نے فرمایا: آسمان کے فرشتوں کے بارے میں فرمایا کہ آسمان پر کوئی جگہ ایسی نہیں جہاں فرشتہ نہ ہو جب آسمان چرچراتا ہے اور اس کا حق ہے کہ وہ چرچرائے، اس کے

دینہ

① پ ۱۹، النمل: ۱۸

② خازن، پ ۱۹، النمل، تحت الآیة: ۱۸، ۳/۵۰۵، دارالکتب العربیہ الکریمی مصر

چَرچَرانے کی آواز بھی نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے سماعت فرمائی ہے۔^(۱)

ہر چیز اللہ پاک کا ذکر کرتی ہے

(امیر اہلسنت دَامَتْ بَرَكَاتُهُمُ الْعَالِيَةِ نے فرمایا:) چَرچَرانے کی مثال یہ ہے جیسے بعض اوقات دروازہ کھولتے بند کرتے ہیں تو آواز آتی ہے اس کے ساتھ لگے ہوئے لوہے کے ہک جس کو ہم لوگ مجاگرہ کہتے تھے وہ چوں چوں آواز کرتے ہیں اس کو چَرچَرانا بولتے ہیں ان میں تیل ڈالو تو یہ آواز ختم ہو جاتی ہے۔ دروازہ یا چھت چَرچَراتے ہیں تو یہ اللہ پاک کی حمد و تسبیح کرتے ہیں اور ان کی تسبیح سُبْحَنَ اللهُ وَبِحَمْدِهِ ہے۔ ہر چیز اللہ پاک کا ذکر کرتی ہے۔^(۲) بس ہم لوگ ہیں کہ ادھر ادھر کی باتیں کرتے، گالیاں بکتے، غیبتیں کرتے اور نہ جانے کیا کیا کرتے ہیں۔ کاش! ہم بھی اللہ کو یاد کرنے والے اور اس کا ذکر کرنے والے بن جائیں۔

رات میں کنگھی کرنا اور ناخن کاٹنا کیسا؟

سوال: رات میں کنگھی کرنا اور ناخن کاٹنا کیسا؟ (سوشل میڈیا کا سوال)

جواب: رات میں کنگھی کرنا اور ناخن کاٹنا جائز ہے۔

دینہ

①..... ابن ماجہ، کتاب الزہد، باب الحزن والبراء، ۴/۳۶۲ ماخوذاً

②..... تفسیر بغوی، پ ۱۵، بنی اسرائیل، تحت الاية: ۴۴، ۳/۹۶ دار الکتب العلمیة بیروت

W.C کارخ کس طرف رکھا جائے؟

سوال: بیت الخلا کی سیٹ کارخ کس طرف رکھا جائے؟

جواب: بیت الخلا کی سیٹ کارخ نہ قبلہ رو ہو اور نہ قبلے کی طرف پیٹھ ہو بلکہ اس کارخ قبلے سے 45 ڈگری باہر ہونا چاہیے۔ اس کا بہترین طریقہ یہ ہے کہ جس طرح نماز میں التَّحِيَّات کے لیے بیٹھتے ہیں اس وقت قبلہ کی طرف منہ ہوتا ہے اس طرف بیت الخلا کی سیٹ نہ ہو اور جس طرف التَّحِيَّات کی حالت میں پیٹھ ہوتی ہے اس طرف بھی بیت الخلا کی سیٹ کارخ نہ ہو بلکہ نماز میں جس طرف سلام پھیرتے ہیں کہ اپنا کندھا نظر آجائے اس کی سیدھ میں بیت الخلا کی سیٹ کارخ ہو یا پیٹھ۔ اگر 45 ڈگری سے معمولی ہٹا ہوا رکھیں گے تو خدشہ ہے کہ بیٹھنے والا تھوڑا بھی آڑا ترچھا ہو تو خطرہ ہے کہ استقبالِ قبلہ یا استیذانِ قبلہ ہو جائے، استقبالِ قبلہ کا مطلب ہے قبلے کی طرف منہ کرنا اور استیذانِ قبلہ کا مطلب ہے قبلے کی طرف پیٹھ کرنا ہے۔

کھانا کھاتے وقت سلام کرنا کیسا؟

سوال: کیا کھانا کھاتے وقت سلام کر سکتے ہیں؟

جواب: کھانا کھاتے وقت سلام کرنا منع نہیں ہے مگر اس حوالے سے کوئی جزیہ پڑھا نہیں۔ ویسے کھانا کھاتے وقت ”یا واجد“ بھی پڑھتے ہیں اور ”ہر نوالے پر

ذکرُ اللہ کرنے کی ترغیبِ احادیثِ مبارکہ میں موجود ہے۔“ (1) لیکن اس پر سلام کرنے کو قیاس نہیں کیا جاسکتا۔ البتہ جب کوئی سلام کرے اور یہ کھانا کھا رہا ہو تو جب تک کھا رہا ہے تو بھلے جواب نہ دے منہ خالی ہو تو جواب دیدے یہ جواب دینا واجب نہیں۔ نیز کسی کو کھانا کھاتے وقت سلام کرنا خلافِ ادب ہے۔

بھکاری کے سلام کا جواب دینا واجب نہیں

بہارِ شریعت جلد 3 صفحہ 461 پر مسئلہ نمبر 11 ہے: مسائل یعنی بھکاری نے دروازہ پر آکر سلام کیا اس کا جواب دینا واجب نہیں۔ (2) یہاں ہر طرح کا مسائل آجائے گا جیسے مفتی صاحب کے پاس کوئی مسئلہ پوچھنے آیا اور اس نے سلام کیا تو مفتی صاحب پر سلام کا جواب دینا واجب نہیں، لیکن اُمید ہے مفتی صاحب جواب دیتے ہوں گے اور دینا بھی چاہیے ورنہ وہ غلط فہمی کا شکار ہو گا۔ صرف سر ہلا دیا سلام کا جواب نہیں دیا تو وہ اپنی جہالت پر رونے کے بجائے بدگمان ہو گا کہ سلام کا جواب نہیں دیا۔ ہاں! اگر کوئی مفتی صاحب کے پاس بھی ملاقات کے لیے آیا ہو اور وہ سلام کرے تو ان کے لیے سلام کا جواب دینا

دینے

1..... ترمذی، کتاب الاطعمہ، باب ماجاء فی الحمد علی الطعام اذا فرغ منه، ۳/۳۲۰، حدیث: ۱۸۴۳

دار الفکر بیروت

2..... بزازیہ ہامش علی فتاویٰ ہندیہ، کتاب الکراہیہ، نوع فی السلام، ۶/۳۵۴، دار الفکر بیروت

واجب ہو گا۔ نیز کچھری میں قاضی جب اجلاس کر رہا ہو، اس کو سلام کیا گیا قاضی پر جواب دینا واجب نہیں۔⁽¹⁾ لوگ کھانا کھا رہے ہوں اس وقت کوئی آیا تو سلام نہ کرے، یہ اس وقت ہے کہ کھانے والے کے منہ میں لقمہ ہے اور وہ چبا رہا ہے کہ اس وقت وہ جواب دینے سے عاجز ہے اور ابھی کھانے کے لیے بیٹھا ہی ہے یا کھا چکا ہے تو سلام کر سکتا ہے کہ اب وہ عاجز یعنی مجبور نہیں۔⁽²⁾ یوں ہی اگر یہ بھوکا ہے اور جانتا ہے کہ وہ لوگ اسے کھانے میں شریک کر لیں گے تو سلام کر لے۔⁽³⁾

سفید مُرغ کے فوائد

سوال: کہا جاتا ہے کہ سفید مُرغ گھر میں رکھنا چاہیے اس سے بلائیں ملتی ہیں، لیکن اگر وہ مُرغ کاٹا ہو تو کیا کریں؟

جواب: ضروری نہیں کہ بلائیں صرف سفید مُرغ سے ہی ملیں، اگر وہ کاٹا ہے تو چھری سے کاٹ دے گی۔ البتہ حدیث پاک میں سفید مُرغ گھر میں رکھنے کی ترغیب اس طرح ہے کہ جن اور بلائیں وغیرہ اس سے بھاگتے ہیں۔⁽⁴⁾ ایسے

دینہ

① ردالمحتار، کتاب الحظر والإباحة، فصل فی البیع، ۹/۲۸۹

② ردالمحتار، کتاب الحظر والإباحة، فصل فی البیع، ۹/۲۸۵ ماخوذاً

③ ردالمحتار، کتاب الحظر والإباحة، فصل فی البیع، ۹/۲۸۶

④ معجم اوسط، باب الف، من اسمہ محمد، ۲۰۱/۱، حدیث: ۶۷۷

مضامینِ احادیثِ مبارکہ میں موجود ہیں۔ فیضانِ سنت جلد اول کے باب ”آدابِ طعام“ میں سفید مرغ کے بارے میں روایاتِ ذکر کی گئی ہیں۔

کیا رُوح ہمیشہ زندہ رہتی ہے؟

سوال: کہتے ہیں بدن مرتا ہے رُوح نہیں مرتی، یہ بھی سنا ہے کہ احادیثِ مبارکہ سے ثابت ہے: عذابِ قبر رُوح اور بدن دونوں کو ہو گا۔ ان دونوں باتوں کی وضاحت فرمادیجئے۔

جواب: اس میں کوئی شک نہیں کہ عذاب اور ثواب رُوح اور بدن دونوں کے لیے ہے، اور بدن مرتا ہے رُوح نہیں مرتی کیونکہ رُوح کو فنا نہیں یہ باقی رہے گا۔ اور جسم سڑے گا گلے گا، مگر جسم کا ایک باریک ذرہ جسے ”عَجْبُ الذَّنْبِ“ کہتے ہیں یہ نظر نہیں آتا اسے فنا نہیں اسے نہ آگ جلا سکتی ہے نہ زمین گلا سکتی ہے یہ باقی رہتا ہے اسی پر قیامت کے دن بدن کی ترکیب ہوگی۔ یہ سمجھو کہ بدن کی اصل اور بنیاد یہی ”عَجْبُ الذَّنْبِ“ ہے۔ عذاب و ثواب جسم اور رُوح دونوں پر ہے اور بدن کے ساتھ رُوح کا تعلق ہوتا ہے ورنہ بدن کو عذاب کا کس طرح پتا چلے گا۔⁽¹⁾ (امیر اہلسنت دَامَتْ بَرَکَاتُہُمُ الْعَالِیَہ کے قریب بیٹھے ہوئے مفتی صاحب نے فرمایا:) اصل ادراک یعنی محسوس رُوح ہی کرتی ہے۔

دینہ

1 فتاویٰ رضویہ، ۹/۶۵۸ ماخوذاً

اچار کھا کر مسجد میں جانا کیسا؟

سوال: اچار کھا کر وضو کرتے ہیں اس کے باوجود اس کی خوشبو منہ میں رہ جاتی ہے کیا اس حالت میں مسجد میں جاسکتے ہیں؟

جواب: مسجد میں خوشبو ہونا تو منع نہیں ہے بلکہ اچھا کام ہے، اگر واقعی اچار میں خوشبو ہے تو یہ کھا کر مسجد آنے میں حرج نہیں۔ مگر اچار میں کچا لہسن یا کچی پیاز کھائی ہے تو یہ خوشبو نہیں بدبو ہے اس حالت میں مسجد میں نہیں آسکتے۔⁽¹⁾ اب اچار کھا کر مسجد آنے والا خود فیصلہ کر لے کہ اچار خوشبودار ہے یا بدبودار۔

معجزے اور علاماتِ قیامت میں فرق ہے

سوال: ہم نے سنا ہے کہ پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم نے ڈوبے ہوئے سورج کو پلٹا دیا تھا پھر اَمِیْرُ الْمُؤْمِنِیْنَ حضرت سَیِّدُنَا عَلِیُّ الْمُرْتَضٰی کَرَّمَ اللہُ تَعَالَى وَجْہَهُ النّکَبِیْنِ نے نماز بھی ادا فرمائی تھی۔ یہ بتائیے کہ کیا قیامت سے پہلے بھی سورج پلٹ سکتا ہے؟

جواب: قیامت کی نشانیوں میں سورج کا مغرب سے نکلنا الگ ہے، سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کا سورج کو واپس لوٹانا الگ ہے کہ یہ معجزہ ہے اور وہ قیامت کی نشانی۔ قیامت کی نشانیوں اور معجزات میں واضح فرق ہے۔ سورج جب مغرب دینے

1..... بہار شریعت، ۱/۶۳۸، حصہ: ۱

سے نکلے گا تو اس وقت توبہ کا دروازہ بند ہو جائے گا جو مسلمان ہے وہ مسلمان ہی رہے گا جو کافر ہے وہ کافر ہی رہے گا۔^(۱)

جانوروں کے ساتھ بھلائی کیجیے

سوال: ہمارے گھر میں دو بلیاں رہتی تھیں جو آپس میں بہنیں تھیں ہم نے ان کو مارنے کے بجائے جدا کر کے علیحدہ علیحدہ گاؤں میں چھوڑ دیا۔ کیا ہمارا ایسا کرنا گناہ ہے؟

جواب: بلیاں آپس میں مانوس ہوتی ہیں نیز جو جانور مثلاً بکرے وغیرہ ہم خریدتے ہیں وہ کسی نہ کسی سے مانوس ہوتے ہیں ان کو بھی جدا کرنا محسوس ہوتی ہے۔ اسی طرح چیونٹی کپڑوں پر آجاتی ہے اگر یاد ہو کہ کہاں سے چڑھی ہے اسے وہیں چھوڑ آئیں گے تو یہ اس چیونٹی پر احسان ہو گا اور ثواب کی نیت سے چھوڑ آئیں گے تو ثواب بھی پائیں گے۔ اس طرح بلیوں کو کہیں چھوڑنا ہو تو انہیں ایک ساتھ ہی کسی مقام پر چھوڑ دیا جائے جدا نہ کیا جائے۔ اب چونکہ ان بلیوں کو الگ الگ مقام پر چھوڑا جا چکا ہے اگر ممکن ہو تو ان کو ملا دیں کہ یہ بھلائی کا کام ہے۔ اگر نہیں بھی ملاتے تو کوئی گناہ نہیں نہ اس کی وجہ سے توبہ لازم۔ عام طور

دیشہ

①..... مسلم، کتاب الذکر والدعاء، باب استحباب الاستغفار والاستکثار منه، ص ۱۱۱۲، حدیث:

پر ان جانوروں کے حافظے بہت کمزور ہوتے ہیں مگر پھر بھی کچھ نہ کچھ حافظہ ضرور ہوتا ہے جیسے بکری گائے وغیرہ کے بچے اپنی ماں کو پہچانتے ہیں یعنی ان میں اپنی ماں اور بچے کا احساس ہوتا ہے۔ گائے کا بچہ کسی وجہ سے جدا کر لیا جائے تو اس کا گوالا جب اس کا دودھ نکالتا ہے تو اپنی بغل میں چزار کھ لیتا ہے تاکہ گائے کو تسلی رہے کہ میرا بچہ دودھ پی رہا ہے۔ جانوروں کو دھوکا دینے کے بھی طرح طرح کے طریقے ہیں مگر یہ وہ دھوکا نہیں جس پر گناہ ملتا ہے۔

جانوروں کے کمزور حافظے

بہر حال جانوروں کا حافظہ نہایت کمزور ہونے کے باوجود ان میں احساس ہوتا ہے مگر یہ بہت جلد اس کو بھول بھی جاتے ہیں جیسے مرغی کو ذبح کیا تو اس کے ساتھ والی مرغی کو اس کا احساس ہو گا وہ اکیلی رہ جائے گی مگر اس کو گناہ نہیں کہیں گے کہ ضرورت تھی تو ذبح کر دیا اگر وہ بیمار ہو کر مر جاتی تو اسے صبر آ جاتا۔ ہر جانور میں کچھ نہ کچھ احساس ضرور ہوتا ہے۔ ہاں! سانپن کے بارے میں سنا ہے کہ یہ بہت زیادہ تعداد میں انڈے دیتی ہے جن سے کثیر مقدار میں بچے نکلتے ہیں پھر وہ سانپن اپنے ان بچوں کو نگلنا شروع کر دیتی ہے کوئی بچہ اس سے بچ کر نکل جائے تو وہ سانپ بن جاتا ہے۔ اگر سانپن اپنے بچے نہ کھائے اور اس کے اتنے ہی بچے رہیں جتنے انڈوں سے نکلتے ہیں تو ہمارا جینا مشکل ہو

جائے، چاروں طرف سانپ ہی سانپ نظر آنے لگیں۔

پروانہ عشق میں نہیں مَرتا

یوں ہی پروانے کا حافظہ بھی بہت کمزور ہوتا ہے لوگ سمجھتے ہیں یہ عاشق ہے جو اپنی جان قربان کر دیتا ہے جبکہ حقیقت میں ایسا کچھ نہیں۔ چنانچہ حضرت سپیدنا امام محمد غزالی عَلَیْہِ رَحْمَةُ اللّٰهِ التَّوَالِی نے لکھا ہے: پروانوں کا حافظہ بہت کمزور ہوتا ہے جہاں ٹکرا کر زخمی ہوتے ہیں پھر وہاں پہنچ جاتے ہیں۔^(۱) بے چارے ٹکرا ٹکرا کر مَر جاتے ہیں اور لوگ سمجھ رہے ہوتے ہیں کہ یہ ایسا عاشق ہے کہ اس نے اپنی جان قربان کر دی۔ درحقیقت یہ صرف ایک مثال دی جاتی ہے کہ ہم بھی پروانے کی طرح اللہ پاک اور اس کے پیارے آقا صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم سے محبت کریں۔ ورنہ پروانہ عشق میں مبتلا نہیں ہوتا وہ بے چارہ تو اپنی بھول کی وجہ سے مارا جاتا ہے۔

غوثِ پاک کے والد کے ”جنگی دوست“ لقب کی وجہ

سوال: غوثِ پاک عَلَیْہِ رَحْمَةُ اللّٰهِ الرَّحِیْمِ کے والد صاحب کو جنگی دوست کیوں کہا جاتا ہے؟ (رکنِ شوریٰ کا سوال)

دیشہ

①..... احیاء العلوم، کتاب المحبة والشوق... الخ، بیان الاسباب المقویة لحب اللہ تعالیٰ، ۵/۳۳

ماخوذاً

جواب: غوث پاک عَلَیْہِ رَحْمَةُ اللّٰهِ الرَّزَّاقِ کے والد صاحب أَمْرٌ بِالْبَعْرِوْفِ وَ نَهَى عَنِ

الْبُنْکَمِ یعنی نیکی کی دعوت دینے اور بُرائی سے منع کرنے میں آگے آگے تھے،

گناہ دیکھ کر ان کو برداشت نہیں ہوتی تھی۔ مکتبۃ المدینہ کی مطبوعہ کتاب

”غوث پاک کے حالات“ صفحہ 16 پر ہے کہ حضرت سَيِّدُنَا أَبُو صَالِحٍ سَيِّدِ مُوسَى

جنگی دوست رَحْمَةُ اللّٰهِ تَعَالَى عَلَیْہِہِ كَالْقَبِّ ”جنگی دوست“ اس لیے ہوا کہ آپ رَحْمَةُ

اللّٰهِ تَعَالَى عَلَیْہِہِہِ خَاصِ اللّٰهِ پَآكِ كِی رِضَا كِے لِیَے اِپنَے نَفْسِ كِو مَارَتَے اُور عِبَادَتِ مِیْن

كَا فِی كِو شَشِ كِرْنِے وَا لَے اُور رِیَاضَتِ كِرْنِے وَا لَے تَھَے، نِیْكِے كِے كَامِوْنِ كَا حَكْمِ

كِرْنِے اُور بُرَا ئِی سے رُوكْنِے كِے لِیَے مَشْهُورِ تَھَے، اِس مَعَا لَے مِیْن اِپْنِی جَان تَكِ

كِی بَھِی پُر وَا نَہ كِرْتَے تَھَے۔

ایک دِنِ اِپْ رَحْمَةُ اللّٰهِ تَعَالَى عَلَیْہِہِہِ جَامِعِ مَسْجِدِ كِو جَارِہِے تَھَے كَہ خَلِیْفَہُ وَقْتِ كِے

چِنْدِ مَلَا زِمِ شَرَابِ كِے مَسْكِے نَہَا یْتِ ہِی اِحْتِیَا طِ سے سِرِوْنِ پُر اُٹْھَا ئَے جَارِہِے تَھَے،

اِپْ رَحْمَةُ اللّٰهِ تَعَالَى عَلَیْہِہِہِ نَے جِبِ اِنِ كِی طَرَفِ دِیْكْھَا تُو جَلَالِ مِیْن اَگْئَے اُور اِنِ

مَتَكِوْنِ كِو تُوڑ دِیَا۔ اِپْ رَحْمَةُ اللّٰهِ تَعَالَى عَلَیْہِہِہِ كِے رُعبِ اُور بَزْرُگِی كِے سَا مَنَے كِسی

مَلَا زِمِ كِو دَمِ مَارْنِے كِی جُرْأَتِ نَہِ ہُوئِی، لِیَعْنِی وَہِ كَچْھِ بُو لَے بَغِیْرِ چُپِ چَا پِ چَلَے گَئَے

تُو اِنِہِوْنِ نَے خَلِیْفَہُ وَقْتِ (لِیَعْنِی اِس وَقْتِ كِے بَادِشَاہِ) كِے سَا مَنَے اِس وَا قَعِہِ كَا اِظْہَارِ

كِیَا اُور اِپْ رَحْمَةُ اللّٰهِ تَعَالَى عَلَیْہِہِہِ كِے خَلَا فِ خَلِیْفَہِ كِو اُبْھَارَا، تُو خَلِیْفَہُ نَے كَہَا كَہِ سَیِّدِ

موسیٰ (رَحْمَةُ اللَّهِ تَعَالَى عَلَيْهِ) کو فوراً میرے دربار میں پیش کرو۔ چنانچہ حضرت سید موسیٰ رَحْمَةُ اللَّهِ تَعَالَى عَلَيْهِ دربار میں تشریف لے آئے۔ خلیفہ اس وقت غیظ و غضب سے (یعنی غصے میں بھرا ہوا) گرسی پر بیٹھا ہوا تھا، خلیفہ نے لکار کر کہا: آپ کون تھے جنہوں نے میرے ملازمین کی محنت کو رائیگاں (یعنی برباد) کر دیا؟ حضرت سید موسیٰ جنگی دوست رَحْمَةُ اللَّهِ تَعَالَى عَلَيْهِ نے فرمایا: میں مُحْتَسِب (یعنی خلاف شرع باتوں کی ممانعت کرنے والا) ہوں اور میں نے اپنا فرض منصبی ادا کیا ہے۔ خلیفہ نے کہا: آپ کس کے حکم سے مُحْتَسِب مقرر کیے گئے ہیں؟ حضرت سید موسیٰ جنگی دوست رَحْمَةُ اللَّهِ تَعَالَى عَلَيْهِ نے رُعب دار لہجے میں جواب دیا: جس کے حکم سے تم حکومت کر رہے ہو۔ یعنی اللہ تعالیٰ نے مجھے مُحْتَسِب مقرر کیا ہے کہ میں تم لوگوں کا احتساب کروں اور تمہیں برائیوں سے روکو۔

آپ رَحْمَةُ اللَّهِ تَعَالَى عَلَيْهِ کے اس ارشاد پر خلیفہ پر ایسی رقت طاری ہوئی کہ گھٹنوں پر سر رکھ کر بیٹھ گیا اور تھوڑی دیر کے بعد سر اٹھا کر عاجزی کے ساتھ بولا: حضور والا! أَمْرٌ بِالْبَعْرُوفِ وَ نَهْيٌ عَنِ الْهَيْكَلِ یعنی نیکی کی دعوت دینے اور گناہ سے روکنے کے علاوہ منکوں کو توڑنے میں کیا حکمت ہے؟ فرمایا: تمہارے حال پر شفقت کرتے ہوئے نیز تم کو دنیا و آخرت کی رسوائی اور ذلت سے بچانے کی خاطر۔ خلیفہ پر آپ کی اس حکمت بھری گفتگو کا بڑا اثر ہوا اور مُتاثر ہو کر عرض

گزار ہوا: عالیجاہ! آپ میری طرف سے بھی مُختَسِب کے عہدے پر مامور ہیں یعنی میں نے بھی آپ کو مُختَسِب بنایا ہے۔ حضرت چونکہ غوث پاک کے والد تھے، مُتَوَكَّلانہ انداز میں فرمایا: جب میں اللہ تعالیٰ کی طرف سے مامور (یعنی مُتَقَرَّر) کیا گیا ہوں تو پھر مجھے خَلق (یعنی مخلوق) کی طرف سے مامور ہونے کی کیا ضرورت ہے۔ اسی دن سے آپ ”جنگی دوست“ کے لقب سے مشہور ہو گئے۔ (۱) اللہ رَبُّ العزت کی ان پر رحمت ہو اور ان کے صدقے ہماری بے حساب مغفرت ہو۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

فرشتوں اور جنات کا انکار کرنا کیسا؟

سوال: فرشتوں اور جنات کا انکار کرنا کیسا ہے؟

جواب: فرشتوں اور جنات کے وجود کا انکار کرنا کفر ہے کیونکہ ان دونوں کا وجود قرآن کریم سے ثابت ہے۔ فرشتوں کا جگہ جگہ تذکرہ ہے اور آیت دُرُود مشہور ہے جو ہم پڑھتے اور سنتے رہتے ہیں اور لاکھوں لوگوں کو یہ آیت مبارکہ یاد ہوگی اس میں بھی فرشتوں کا تذکرہ موجود ہے۔ چنانچہ اللہ پاک ارشاد فرماتا ہے:

﴿اِنَّ اللّٰهَ وَمَلَائِكَتَهُ یُصَلُّوْنَ عَلَی النَّبِیِّ﴾ (پ ۲۲، الاحزاب: ۵۶) ترجمہ کنز الایمان:

بیشک اللہ اور اس کے فرشتے دُرُود بھیجتے ہیں اس غیب بتانے والے (نبی) پر۔ اس کے

دینہ

1..... سیرت غوث الثقلین، ص ۵۲ قادیری کتب خانہ سیالکوٹ

علاوہ بھی بہت سارے مقامات پر قرآن و حدیث میں فرشتوں کا تذکرہ موجود ہے۔ یوں ہی جنات کے وجود کا بھی قرآن کریم میں کئی جگہ تذکرہ ہے یہاں تک کہ قرآن کریم میں ایک پوری سورت ”سورۃ الجن“ کے نام سے ہے تو جنات کے وجود کا انکار کیسے ہو سکتا ہے؟ لہذا جو فرشتوں اور جنات کے وجود کا انکار کرے گا وہ کافر ہو جائے گا۔

فرشتے مختلف کاموں پر مامور ہوتے ہیں

سوال: فرشتوں کے ذمے کیا کیا کام ہیں؟^(۱)

جواب: زمین و آسمان فرشتوں سے بھرے ہوئے ہیں۔ فرشتوں کے ذمے ایک کام تو عبادت ہے۔ آسمانوں میں فرشتوں کی صفیں بنی ہوئی ہیں کوئی قیام میں ہے تو کوئی رُکوع میں اور کوئی سجدے کی حالت میں۔^(۲) بعض فرشتوں کے ذمے خصوصی کام ہیں جیسا کہ حضرت جبرئیل امین عَلَیْہِ السَّلَام انبیائے کرام عَلَیْہِمُ السَّلَامُ و السَّلَام کے پاس آتے اور وحی لاتے رہے،^(۳) حضرت میکائیل عَلَیْہِ السَّلَام

دینہ

- ① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامت بركاتہم النعایہ کا عطا فرمودہ ہی ہے۔ (شعبہ فیضانِ مدنی مذاکرہ)
- ② تاریخ ابن عساکر، ابو عثمان امیہ بن عبد اللہ بن عمرو، ۲۹۶/۹، رقم: ۸۱۴، دار الفکر بیروت
- ③ الحیاتک فی اخبار الملائک، رؤوس الملائکة الاربعۃ الذین... الخ، ص ۱۶، حدیث: ۲۸، دار

الکتاب العلمیۃ بیروت

کے ذمے روزی تقسیم کرنا وغیرہ، حضرت اسرافیل عَلَیْهِ السَّلَام صُور پکڑ کر حکم کے منتظر ہیں کہ کب حکم ہو اور میں صُور پھونکوں پھر دوبارہ بھی صُور پھونکا جائے گا لوگ اُنھیں گے اور حضرت عزرائیل عَلَیْهِ السَّلَام کے ذمہ لوگوں کی رُو حیں قبض کرنا ہے۔^(۱) سب کی رُو ح یہی قبض کرتے ہیں یا ان کے ماتحت اور بھی ہیں اس بارے میں مختلف روایات ہیں۔^(۲) اس کے علاوہ کراما کا تین فرشتے بھی ہیں جو ہمارے ساتھ ہوتے ہیں ان میں سے ایک نیکیاں لکھتا ہے اور دوسرا گناہ لکھتا ہے۔^(۳) ایک فرشتہ انسان کے مُنہ پر مُقَرَّر ہے تاکہ سانپ، بچھو اور کیڑا مکوڑہ مُنہ میں نہ چلا جائے۔^(۴) اسی طرح قبر میں سوالات کرنے پر بھی فرشتے مامور ہیں جنہیں مُنکر نکیر کہا جاتا ہے،^(۵) ماں کے پیٹ میں بچہ بنانے پر بھی فرشتے مامور ہیں۔^(۶) یوں مختلف فرشتوں کی مختلف ڈیوٹیاں ہیں، بادلوں پر بھی فرشتہ مُقَرَّر ہے جسے رَعْد کہا جاتا ہے، قرآن کریم کی ایک سورت کا نام بھی رَعْد ہے۔ اس فرشتے کا قد چھوٹا ہے، کوڑے (یعنی ہنٹر) سے بادلوں کو چلاتا دیتا۔

① تفسیر بغوی، پ ۳۰، النازعات، تحت الآیة: ۵، ۴/۱۱۱ ماخوذاً

② الحباثتک فی اخبار الملائک، ماجاء فی ملک الموت علیہ السلام، ص ۴۲، حدیث: ۱۲۶، ۱۲۷، ۱۲۸

③ تفسیر طبری، پ ۲۶، ق، تحت الآیة: ۱۷، ۱۱/۴۱۶، حدیث: ۳۱۸۵۹، دار الکتب العلمیة بیروت

④ تفسیر طبری، پ ۱۳، الرعد، تحت الآیة: ۱۱، ۷/۳۵۰، حدیث: ۲۰۲۱۱ مفہوماً

⑤ ترمذی، کتاب الجنائز، باب ماجاء فی عذاب القبر، ۲/۳۳۷، حدیث: ۱۰۷۳

⑥ مسلم، کتاب القدر، باب کیفیة خلق الآدمی فی بطن امه، ص ۱۰۹۰، حدیث: ۶۷۲۵

ہے، جب کوڑا (یعنی ہنٹر) بادلوں پر مارتا ہے تو آسمان پر بجلی چمکتی دکھائی دیتی ہے یہ اس فرشتے کے کوڑا (یعنی ہنٹر) مارنے کی وجہ سے بجلی چمکتی ہے۔^(۱)

(امیر اہلسنت دَامَتْ بَرَکَاتُہُمُ الْعَالِیَہِ کے قریب بیٹھے ہوئے مفتی صاحب نے فرمایا: کچھ فرشتوں کے ذمے نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم پر دُرُودِ پاک پڑھنے والوں کو تلاش کرنا ہے، وہ گھومتے رہتے ہیں جہاں نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کا ذکر خیر ہوتا ہے اس مجلس میں آتے ہیں اور جو دُرُودِ پاک پڑھا جاتا ہے اسے نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں پیش کرتے ہیں۔^(۲)

اولیائے کرام رَحِمَہُمُ اللہُ السَّلَام سے مدد مانگنے کا ثبوت

سوال: کیا اولیائے کرام رَحِمَہُمُ اللہُ السَّلَام سے مدد مانگنے سے بندہ کافر ہو جاتا ہے؟

جواب: ماں سے مدد مانگو، باپ سے مدد مانگو اور اسکوڑ چوری ہو جائے تو پولیس والوں سے مدد مانگو تو کچھ بھی نہ ہو، اللہ پاک کے ولی غوثِ پاک عَلَیْہِ رَحْمَةُ اللہِ الرَّزَّاق سے مدد مانگو تو ایمان ہی چلا جائے یہ کیسی عجیب مَت ماری گئی ہے۔ ایسا کچھ بھی نہیں ہے۔ اولیائے کرام رَحِمَہُمُ اللہُ السَّلَام سے مدد مانگنے میں کوئی مسئلہ ہی نہیں ہے بلکہ ان سے مدد مانگنا قرآنِ کریم کی آیاتِ مبارکہ سے ثابت ہے۔ (امیر اہلسنت

دینہ

① فتاویٰ رضویہ، ۹۳/۲۷

② مجمع الزوائد، کتاب علامات النبوة، باب ما یحصل لامتہ... الخ، ۸/۵۹۳، حدیث: ۱۳۲۵۰

ماخوذ ادارہ الفکر بیروت

دَامَتْ بَرَكَاتُهُمْ اَلْعَالِيَه كے کہنے پر قریب بیٹھے ہوئے مفتی صاحب نے اولیائے کرام رَحْمَتُہُم اَللّٰهُ السَّلَام سے مدد مانگنے پر قرآن و حدیث سے دلائل دیتے ہوئے فرمایا کہ (نبی کریم صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کے لیے ارشاد فرمایا:

فَإِنَّ اللّٰهَ هُوَ مَوْلَاهُ وَجِبْرِیلُ
 وَصَالِحِ الْمُؤْمِنِیْنَ ؕ وَالْمَلَائِکَةُ
 بَعْدَ ذٰلِکَ ظٰہِیْرٌ (پ: ۲۸، التحریم: ۴)

ترجمہ کنز الایمان: تو بیشک اللہ ان کا
 مددگار ہے اور جبریل اور نیک ایمان والے
 اور اس کے بعد فرشتے مدد پر ہیں۔

اسی طرح فرمایا:

اِنَّمَا وَلِیُّکُمْ اللّٰهُ وَرَسُوْلُهُ وَالَّذِیْنَ
 اٰمَنُوْا الَّذِیْنَ یُقِیْمُوْنَ الصَّلٰوَةَ
 وَیُوْتُوْنَ الزَّکٰوٰتَ وَہُمْ لٰہِکَعُوْنَ ۝

ترجمہ کنز الایمان: تمہارے دوست نہیں
 مگر اللہ اور اس کا رسول اور ایمان والے کہ
 نماز قائم کرتے ہیں اور زکوٰۃ دیتے ہیں اور
 اللہ کے حضور جھکے ہوئے ہیں۔ (پ: ۶، المائدہ: ۵۵)

قرآن کریم کی ان آیات مبارکہ میں یہ تذکرہ موجود ہے کہ اللہ پاک بھی
 مددگار ہے، اس کا رسول بھی مددگار ہے، فرشتے بھی مددگار ہیں اور نیک
 مومنین بھی مددگار ہیں۔

اللہ پاک کے بندوں سے مدد مانگنے کی ترغیب

حدیث پاک میں خود نبی کریم صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے ترغیب دلائی ہے

کہ اگر کسی موقع پر ضرورت ہو تو پھر اللہ پاک کے بندوں سے مدد مانگی جاسکتی ہے چنانچہ نبی کریم صلی اللہ تعالیٰ علیہ و آلہ وسلم نے ارشاد فرمایا: جب تم میں کوئی ایسی جگہ پر ہو، جہاں اس کا کوئی مددگار نہیں ہے اور اسے مدد کی ضرورت ہے تو وہ یوں کہے: **يَا عِبَادَ اللَّهِ أَعِينُونِي، يَا عِبَادَ اللَّهِ أَعِينُونِي، يَا عِبَادَ اللَّهِ أَعِينُونِي** یعنی اے اللہ کے بندو! میری مدد کرو، اے اللہ کے بندو! میری مدد کرو، اے اللہ کے بندو! میری مدد کرو۔⁽¹⁾ اس حدیث پاک کی شرح میں علمائے نے یہ لکھا ہے کہ غیب میں ایسے بندے موجود ہوتے ہیں جو لوگوں کی مدد کرتے ہیں۔⁽²⁾

سواری خود بخود کیسے رُک گئی؟

حضرت سیدنا امام احمد بن حنبل رحمۃ اللہ تعالیٰ علیہ ارشاد فرماتے ہیں کہ ایک مقام پر میری سواری بھاگ گئی تو کوئی پکڑنے والا نہیں تھا تو میں نے دُور سے آواز لگائی: **”يَا عِبَادَ اللَّهِ أَحْبِسُونِي** یعنی اے اللہ کے بندو! میرے لیے اس سواری کو روک دو۔“ تو وہ سواری خود بخود رُک گئی۔ امام طبرانی قدس سرہ التَّوَدَّيْنِ فرماتے ہیں: **هَذَا أَمْرٌ مُجَرَّبٌ** یعنی یہ معاملہ تجربہ شدہ ہے۔⁽³⁾ اس طرح کی بہت ساری

دینہ

①.....مصنف ابن ابی شیبہ، کتاب الدعاء، باب ما یقول الرجل اذا نذت... الخ، ۴/ ۱۳۲، حدیث: ادارہ الفکر بیروت

②.....معجم کبیر، عن عقبہ بن غزوان، ۱۷/ ۱۷۷ حدیث: ۲۹۰ ماخوذاً ادارہ احیاء التراث العربی بیروت

③.....معجم کبیر، عن عقبہ بن غزوان، ۱۷/ ۱۷۷ حدیث: ۲۹۰

روایات اور علماء کے اقوال بھی موجود ہیں حتیٰ کہ حضرت شاہ ولی اللہ محدث دہلوی عَلَیْہِ رَحْمَةُ اللّٰهِ الْقَوِی کا پورا قصیدہ ہے کہ جس میں آپ نے نبی کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم سے طرح طرح کی مدد طلب کی اور کہا کہ میرا تو آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے علاوہ کوئی غم خوار ہی نہیں ہے، جب بڑی بڑی مصیبتیں پیش آتی ہیں تو میں آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی بارگاہ میں ہی التجا کرتا ہوں۔⁽¹⁾ اللہ تعالیٰ کے علاوہ کسی اور سے مدد مانگی جائے اور یہ سمجھا جائے کہ وہ اللہ تعالیٰ کی عطا سے ہی مدد کرتے ہیں تو اس میں شرک یا کفر کا دور دور تک کوئی شائبہ نہیں۔

عام بندے مدد کر سکتے ہیں تو پھر اولیا کیوں نہیں کر سکتے؟

سوال: سُورَةُ الْفَاتِحَةِ میں ہے: ﴿وَإِيَّاكَ نَسْتَعِينُ﴾⁽¹⁾ ترجمہ کنز الایمان: اور تجھی سے مدد چاہیں۔ “پھر دوسروں سے مدد کیوں مانگی جاتی ہے؟”⁽²⁾

جواب: ﴿وَإِيَّاكَ نَسْتَعِينُ﴾⁽³⁾ (الفاتحہ: ۳) ترجمہ کنز الایمان: اور تجھی سے مدد چاہیں۔⁽³⁾

دینہ

1..... فتاویٰ رضویہ، ۳۰ / ۳۶۷ ماخوذاً

2..... یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامت بركاتہم العالیہ کا عطا فرمودہ ہی ہے۔ (شعبہ فیضانِ مدنی مذاکرہ)

3..... صدرُ الأفاضل حضرت علامہ مولانا سید محمد نعیم الدین مراد آبادی رَحْمَةُ اللّٰهِ تَعَالٰی عَلَیْہِ خَزَانِ العرفان میں

اس کا انکار نہیں، اللہ پاک سے مدد مانگنی چاہیے، ہم مانگتے بھی ہیں وہ اپنے آپ ہمیشہ ہمیشہ سے مدد گار ہے، مگر اس آیت میں اس بات کا انکار تو نہیں کہ اللہ پاک کی عطا کردہ طاقت سے بھی کوئی اور مدد نہیں کر سکتا۔ آخر پولیس والا بھی تو تمہارے ساتھ تعاون کرتا ہے، تمہاری گمشدہ اسکوٹر لا کر تمہیں دے دیتا ہے تو یہ مدد کرنے کی طاقت اسے اللہ پاک نے ہی تو دی ہے، جب جان خطرے میں ہوتی ہے تو ڈاکٹر سے بھی تو ہم مدد مانگتے ہیں کہ ڈاکٹر صاحب جتنا خرچہ ہوتا ہے ہونے دو، آپریشن ہوتا ہے تو وہ بھی کر ڈالو مگر جان بچالو، حج سے بھی مدد مانگتے ہیں، کہیں سے گر کر چوٹ لگ جائے تو ماں کو مدد کے لیے پکارتے ہیں کہ ماں آ کر سنبھال لے، جب اتنے سارے لوگوں سے مدد مانگتے ہیں تو پھر اولیائے کرام رَحِمَهُمُ اللہُ السَّلَام سے مدد کیوں نہیں مانگ سکتے؟ یہ غلط فہمیاں شیطان نے پیدا کی ہوئی ہیں لہذا اولیائے کرام رَحِمَهُمُ اللہُ السَّلَام سے مدد مانگنے

اس آیت کریمہ کے تحت فرماتے ہیں: ﴿وَإِيَّاكَ نَسْتَعِينُ﴾ میں یہ تعلیم فرمائی کہ استعانت خواہ بواسطہ ہو یا بے واسطہ ہر طرح اللہ تعالیٰ کے ساتھ خاص ہے، حقیقی مُستعان وہی ہے باقی آلات و خدام و احباب وغیرہ سب عون الہی کے مظہر ہیں، بندے کو چاہئے کہ اس پر نظر رکھے اور ہر چیز میں دست قدرت کو کارکن دیکھے۔ اس سے یہ سمجھنا کہ اولیاء و انبیاء سے مدد چاہنا شرک ہے عقیدہ باطلہ ہے کیونکہ مقربان حق کی امداد امداد الہی ہے استعانت بالغیر نہیں۔

(خزائن العرفان، پ، فاتحہ، تحت الایہ: ۴، ص ۳ مکتبہ المدینہ باب المدینہ کراچی)

میں کوئی حرج نہیں ہے۔

اولیائے کرام وصال کے بعد بھی مدد فرماتے ہیں

سوال: اولیائے کرام رَحِمَهُمُ اللهُ السَّلَام کے دُنیا سے پرودہ فرمانے کے بعد بھی کیا انہیں مدد کے لیے پکار سکتے ہیں؟⁽¹⁾

جواب: اہلُ اللہ (یعنی اللہ والے) جب دُنیا سے رُخصت ہوتے ہیں تو وہ ان کے آجر اور انعام ملنے کا وقت ہوتا ہے۔ اب اس آجر اور انعام ملنے کے وقت انہیں بے کس اور بے بس بنا دیا جائے کہ یہ کچھ کر ہی نہ سکیں یہ کیسے ہو سکتا ہے؟ وصال کے بعد تو پہلے سے زیادہ ان میں مدد کرنے کی طاقت آ جاتی ہے۔ حُجَّةُ الْإِسْلَام حضرت سَیِّدُنَا امام غزالی عَلَیْهِ رَحْمَةُ اللهِ الْوَالِی جو پانچویں صدی کے مُجَبِّد اور بہت بڑے وَلِیُّ اللهِ تھے اور مسلمانوں کی بھاری تعداد ان سے واقف ہے یہ فرماتے ہیں: جس سے زندگی میں مدد مانگی جاسکتی ہے اس سے مرنے کے بعد بھی مدد مانگی جاسکتی ہے۔⁽²⁾ حضرت سَیِّدُنَا شیخ عبدُ الحَقِّ مُحَمَّدِ دہلوی عَلَیْهِ رَحْمَةُ اللهِ الْقَوِی نے چار بزرگوں کے بارے میں لکھا ہے کہ وہ قبر میں ہونے کے باوجود زندوں

دیکھ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُہُمْ اِنْعَامًا کا عطف مودہ ہی ہے۔ (شعبہ فیضانِ مدنی مذاکرہ)

② احیاء العلوم، کتاب آداب السفر، الباب الاول فی الآداب من اول النهوض... الخ، ۲/۳۰۸ ماخوذاً

کی طرح تَصْرُف کرتے ہیں یعنی اللہ پاک کے دیئے ہوئے اختیارات استعمال کرتے ہوئے مدد وغیرہ فرماتے ہیں ان میں سے ایک شیخ عبد القادر جیلانی قُدّس سَمَاءُ الرَّبَّانِی کا بھی نام ہے۔^(۱) اولیائے کرام رَحِمَهُمُ اللّٰهُ السَّلَام کو دُنیا سے پردہ فرمانے کے بعد بھی مدد کے لیے پکارنے میں کوئی مسئلہ نہیں ہے۔

غوثِ پاک کا نام سُن کر کس کو کیا ہوتا ہے؟

اب بھی اگر کوئی کہے کہ یَا رَسُولَ اللّٰہ، یا غوثِ پاک کیوں بولتے ہو؟ تو اس سے یہی کہا جائے گا کہ قبرستان جا کر اَلسَّلَام عَلَیْکُمْ یَا اَهْلَ الْقُبُورِ کیوں کہتے ہو؟ قبر والوں میں نمازی، شرابی اور چور ڈاکو سب موجود ہوتے ہیں اس کے باوجود انہیں یَا اَهْلَ الْقُبُورِ کہہ کر پکارا جاتا ہے، قبرستان میلوں میلوں تک پھیلا ہوا ہوتا ہے، (اس موقع پر امیر اہلسنت دَامَتْ بَرَکَاتُہُمْ الْعَالِیَہ نے مرکز الاولیاء لاہور سے عالمی

دینہ

①..... لمعات التنقیح، کتاب الجنائز، باب زیارة القبور، ۲/۲۱۵، تحت الباب: ۸ ماخوذاً دار النوادر

للبنائین بیروت

حضرت سَیِّدُنَا شیخ علی بن ہتی عَلَیْہِ رَحْمَةُ اللّٰہِ الْقَوِی نے فرمایا: میں نے چار مشائخ کو دیکھا جو اپنی قبروں میں بھی زندوں کی طرح تصرف فرماتے ہیں۔ ان میں سے ایک حضرت سَیِّدُنَا شیخ عبد القادر جیلانی عَلَیْہِ رَحْمَةُ اللّٰہِ الْعَنِی، دوسرے حضرت شیخ معروف کَرْنُی عَلَیْہِ رَحْمَةُ اللّٰہِ الْقَوِی، تیسرے حضرت سَیِّدُنَا شیخ عقیل منجبی عَلَیْہِ رَحْمَةُ اللّٰہِ الْقَوِی اور چوتھے حضرت سَیِّدُنَا شیخ حیا بن قیس حرانی عَلَیْہِ رَحْمَةُ اللّٰہِ الْعَنِی ہیں۔ (بہجۃ الاسرار، ذکر فصول من کلامہ مرصعاً بشی، من عجائب، ص ۲۳ ادارہ الکتب

العلمیة بیروت)

مدنی مرکز فیضانِ مدینہ باب المدینہ کراچی آنے والے اسلامی بھائیوں کو مخاطب کرتے ہوئے ارشاد فرمایا کہ (آپ کامیانی قبرستان کتنے میل پر پھیلا ہوا ہے، ہو سکتا ہے کہ یہ پاکستان کا سب سے بڑا قبرستان ہو۔ اس کے سرے پر کھڑے ہو کر کوئی اَسْلَامٌ عَلَیْكُمْ يَا اَهْلَ الْقُبُورِ کہے تو شیطان کبھی وسوسہ نہیں ڈالتا، جہاں یا غوثِ پاک کہا تو شیطان فوراً وسوسہ ڈال دیتا ہے۔ اس سے معلوم ہوتا ہے کہ غوثِ پاک کے نام میں کوئی کرنٹ ہے، اس سے عشاق کے دل میں فرحت و سُور و پیدا ہوتا ہے جبکہ کئی لوگوں کو اس سے تکلیف ہوتی ہے، اللہ کریم ایسوں کو بھی اس تکلیف سے شفا عطا فرمائے۔ اَمِیْنٌ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْهِ وَاٰلِهٖ وَسَلَّمَ

سوچنے والے نہیں، ماننے والے بن جاؤ

اولیائے کرام رَحِمَهُمُ اللهُ السَّلَام کے بارے میں سوچنے والے نہیں، ماننے والے بن جاؤ۔ جو اولیا کے بارے میں اس طرح کی (کہ انہیں مدد کے لیے نہیں پکارنا چاہیے، یہ کچھ نہیں کر سکتے وغیرہ وغیرہ) باتیں کرتے ہیں، انہیں سننے سے ہمارے کان بہرے ہیں، انہیں سننا ہی نہیں، سنیں گے تو علم کی کمی کی وجہ سے وسوسوں میں پڑیں گے۔ اللہ پاک ہم سب کا ایمان سلامت رکھے، ہمیں نیک اور ایک بنادے اور جن کو وسوسا آتے ہیں اللہ پاک ان کے وسوسا کو بھی دور فرما

دے تاکہ وہ بھی ہمارے ساتھ مل کر مسجدیں بناؤ اور نمازی بڑھاؤ تحریک کا حصہ بن جائیں۔ اولیائے کرام رَجَنَهُمُ اللهُ السَّلَامَ کو پکارنے کے بارے میں وسوس کو قریب مت آنے دو۔ اولیائے کرام نے بھی اولیائے کرام کو پکارنے کی اجازت دی ہے، اس طرح کے سوالات کے جوابات سے کُتب بھری پڑی ہیں، مکتبۃ المدینہ نے ”کراماتِ شیرِ خُدا“ ایک رسالہ چھاپا ہے، (1) اس کے آخر میں کئی صفحات پر سوالِ اُجواباً دماغ نئے کا مسئلہ بیان کیا گیا ہے، اس کا مطالعہ کریں گے تو ان شاء اللهُ عَزَّوَجَلَّ شیطان قریب نہیں آئے گا اور سارے وسوس بھی ختم ہو جائیں گے۔

پیرِ کامل کی خصوصیات

سوال: پیرِ کامل میں کون کون سی خصوصیات ہونی چاہیے؟

جواب: پیرِ کامل وہ ہوتا ہے جو پیری مُریدی کے قابل ہو۔ کامل ایک اضافی لفظ ہے جو جناب کی طرح تعظیماً بولا جاتا ہے۔ ورنہ جو پیر ہے وہ کامل ہی ہے اور جو ناقص ہے وہ پیر نہیں بن سکتا۔ کامل پیر کے لیے چار بنیادیں ضروری ہیں جہاں چھت کھڑی رہے گی، اگر ایک بنیاد بھی کمزور ہوئی تو چھت گر جائے گی۔ یعنی وہ پیری

دینہ

1..... یہ 95 صفحات پر مشتمل رسالہ شیخِ طریقت، امیرِ اہل سنت دَامَتْ بَرَکَاتُہُمُ الْعَالِیَیَہ کی ہی مایہ ناز تصنیف ہے۔ مکتبۃ المدینہ سے اسے ہدیۃً حاصل فرما کر مطالعہ کیجئے۔ (شعبہ فیضانِ مدنی مذاکرہ)

مُریدی نہیں کر سکے گا۔

(1) وہ سُنی صحیح العقیدہ ہو، یہ نہیں کہ باقی سب کچھ کرتا ہو کسی صحابی سے مَعَاذَ اللہ چڑتا ہو، غوثِ پاک کا منکر ہو وغیرہ وغیرہ۔ صحیح العقیدہ سُنی ہونا یہ اس کے لیے بنیادی شرط ہے ورنہ یہ خود بھی ڈوبے گا اور دوسروں کو بھی لے ڈوبے گا۔ کئی ڈوبنے والے لے لے کر ڈوب رہے ہیں، اللہ پاک ان کے شر اور ان کی پرچھائی سے ہم مسلمانوں کو محفوظ رکھے۔

(2) اس کا سلسلہ بیعت سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم سے ملتا ہو، جیسا کہ قادری سلسلہ میں سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی خلافت مولا مشکل کشا کَرَمَ اللہُ تَعَالَى وَجْہُہُ الْکَرِیْمِ کو، ان کی خلافت ان کے شہزادے امام حسین رَضِیَ اللہُ تَعَالَى عَنْہُ کو، ان کی خلافت امام زین العابدین عَلَیْہِ رَحْمَةُ اللہِ الْبَرِّیْنِ کو پھر یہ سلسلہ چلتے چلتے غوثِ پاک عَلَیْہِ رَحْمَةُ اللہِ الْبَرِّیْنِ تک پہنچتا ہے اور ان سے پھر ہم قادری بنے۔ اگر بیچ میں کوئی ایسا آجائے جس کا سلسلہ متصل نہیں، اس نے خالی دعویٰ کر دیا تھا کہ میں قادری ہوں یوں وہ پیر صاحب بن گیا تو یہ سارا سلسلہ منقطع ہو جائے گا۔ ایسے ڈبہ پیر بھی ہوں گے جو اس طرح سلسلے چلاتے ہوں گے لیکن جب تک یقینی معلومات نہ ہو تو کسی کو ڈبہ پیر نہیں کہہ سکتے۔

(3) عالمِ دین ہو، ورنہ شیطان بھی عالم نہیں علامہ ہے لیکن وہ عالمِ دین نہیں

ہے۔ بد مذہب عالم دین نہیں ہوتا۔ عالم دین صرف علمائے اہلسنت ہی ہیں۔ عالم دین کی Definition (یعنی تعریف) یہ نہیں کہ اس کے پاس درسِ نظامی کی سند ہو اور اس کو آتا کچھ نہ ہو، آدمی سند سے نہیں علم سے عالم بنتا ہے، اس کے پاس اتنا علم ہو کہ وہ عالم کی شرائط پر پورا اُترتا ہو، یعنی عقائد میں اس کو معلومات ہو۔ عقائد سے مراد یا غوث کہنا اور مدد مانگنا وغیرہ فقط یہ عقیدے مراد نہیں ہیں بلکہ ضروریاتِ دین والے بھی عقائد مراد ہیں، جن سے معاذ اللہ کُفر یا گمراہی میں نہ جا پڑے۔ اس کو اپنے بنیادی عقائد کی معلومات ہو، ضرورت کے مسائل جانتا ہو اور جب ضرورت پڑ جائے تو ضرورت کے مسائل کتابوں سے نکالنے کی اس میں صلاحیت ہو۔

(4) وہ فاسقِ مُعلن نہ ہو یعنی عَنَى الْإِعْلَانِ فسق نہ کرتا ہو جیسے داڑھی منڈانے یا ایک مٹھی سے گھٹانے والا نہ ہو، عورتوں میں بیٹھنے اور ان سے ہاتھ چوانے والا نہ ہو کہ اس طرح کا پیر اللہ پاک تک نہیں بلکہ شیطان تک پہنچائے گا۔ بعض ایسے پیر بھی ہوتے ہیں جو مُنہ بھر کر گالیاں بک رہے ہوتے ہیں اور جھوٹ بول رہے ہوتے ہیں اللہ پاک ایسے پیروں سے ہمیں بچائے اور اچھوں سے ملائے۔ بہر حال اگر کوئی ایسا بھی ہو تو اس کے خلاف جھنڈا نہیں اٹھانا کہ فساد ہو گا، ہمیں کسی سے جھگڑا نہیں کرنا، میں نے نہ کسی کا نام لیا ہے اور نہ کسی کی

طرف اشارہ کیا ہے۔ میں نے نشاندہی کر دی ہے اب جو ایسا ہو گا وہ سمجھ جائے گا، اللہ پاک کرے کہ اسے توبہ کی توفیق مل جائے۔ اب اگر کوئی ہم سے بگڑتے ہوئے یہ کہے کہ تم نے بے نمازیوں کی بُرائی کیوں کی؟ میں بے نمازی ہوں میں چھوڑوں گا نہیں۔ یاد رہے کہ بے نمازیوں کی بُرائی تو قرآن و حدیث میں ہے، ہم نے اپنی طرف سے تو بُرائی نہیں کی۔ بہر حال ایسوں کو بھی اللہ پاک ہدایت دے، ہمارا جھگڑا تو شیطان سے ہے اور شیطان کے خلاف ہماری جنگ جاری رہے گی۔

لباسِ خضر میں یہاں سینکڑوں رہزن پھرتے ہیں

اگر جینے کی خواہش ہے تو کچھ پہچان پیدا کر

یعنی راہِ نما کے بھیس میں سینکڑوں لیسرے ڈاکو ایمان چھیننے والے پھر رہے ہیں۔ (اگر جینا چاہتے ہو تو ان ڈاکوؤں کو پہچان کر ان سے دور رہو۔)

دعوتِ اسلامی کے مدنی ماحول سے وابستہ رہیں گے تو یٰکِ دَرِّ گِیْرِ مُحْكَمِ گِیْرِ رہیں گے۔ تھوڑا ادھر کا ذائقہ لے لیا، تھوڑا ادھر کا ٹیسٹ کر لیا تو دو کشتیوں کا سوار ڈوب جاتا ہے، کشتی ایک ہوگی تو یہی منزل ملے گی، یٰکِ دَرِّ گِیْرِ مُحْكَمِ گِیْرِ یعنی ایک دروازہ پکڑ اور مضبوطی سے پکڑ۔ دعوتِ اسلامی کو پکڑ لو ان شاء اللہ عَزَّوَجَلَّ منزل مل جائے گی اور محشر میں ہم اس شان سے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم

کے پیچھے پیچھے جنت میں جارہے ہوں گے کہ

خُلد میں ہو گا ہمارا داخلہ اِس شان سے

یَا رَسُوْلَ اللّٰہِ کَا نَعْرَہ لَگاتے جائیں گے

بیعت کے الفاظ پورے نہ دہرائے تو...؟

سوال: اگر بیعت کے دوران کوئی لفظ سمجھ نہ آنے کے سبب چھوٹ جائے تو کیا بیعت ہو جائے گی؟

جواب: بیعت کے لیے ایجاب و قبول شرط ہے، مُنہ سے بولنا شرط نہیں۔ گو نگا بے چارہ کہاں بولتا ہے؟ لیکن وہ بیعت ہو سکتا ہے۔ یوں ہی بالکل چھوٹا بچہ کہاں بولتا ہے؟ لیکن بچہ بھی ولی کی اجازت سے بیعت ہو سکتا ہے۔^(۱) مثلاً نابالغ کے باپ نے پیر صاحب سے کہہ دیا کہ اسے مُرید کر لیں۔ اب پیر صاحب فرمادیں کہ میں نے قبول کر لیا تو یہ بیعت ہو گئی۔ ماں چونکہ اولیا میں نہیں آتی لہذا اس کی اجازت سے مُرید نہیں ہو گا۔

بہر حال بیعت کے لیے وہ الفاظ کہنا شرائط میں سے نہیں لیکن کہنے میں کوئی حرج بھی نہیں بلکہ فائدہ ہی فائدہ ہے کہ یہ بزرگوں کا ایک طریقہ ہے۔ اس

دیشہ

میں ایک عہد ہوتا ہے اور توبہ ہوتی ہے۔

قسمیں دے دے کے کھلاتا ہے پلاتا ہے تجھے

سوال: اعلیٰ حضرت عَلَیْہِ رَحْمَةُ رَبِّ الْعَالَمِیْنَ کے اس شعر کی وضاحت فرما دیجیے:

قسمیں دے دے کے کھلاتا ہے پلاتا ہے تجھے

پیرا اللہ ترا چاہنے والا تیرا (حدائقِ بخشش)

جواب: اس شعر میں ایک حکایت کی طرف اشارہ ہے کہ غوثِ پاک کا ارشاد ہے: میرا

رب کہتا ہے کہ اے عبد القادر! کھا، تو میں کھاتا ہوں۔ اے عبد القادر! پی، تو

میں پیتا ہوں۔ اس طرح کے غوثِ پاک عَلَیْہِ رَحْمَةُ اللّٰهِ الرَّزَّاقِ کے اقوال ہیں۔⁽¹⁾

جن کو اعلیٰ حضرت عَلَیْہِ رَحْمَةُ رَبِّ الْعَالَمِیْنَ نے شعر میں بیان فرمایا ہے۔

بچوں کے دل میں اولیاء کی محبت کیسے پیدا کی جائے؟

سوال: چھوٹے بچوں کے دلوں میں اولیائے کرام رَحِمَهُمُ اللّٰهُ السَّلَامِ کی محبت پیدا کرنے

کے لیے والدین کو کیا کرنا چاہیے؟

جواب: چھوٹے بچوں کے دلوں میں اولیائے کرام رَحِمَهُمُ اللّٰهُ السَّلَامِ کی محبت پیدا کرنے

کے لیے انہیں مدنی چینل دکھانا چاہیے۔ خصوصاً جو جُلوس نکلتے ہیں تو وہ دکھائے

جائیں۔ ویسے بھی جُلوس کا سلسلہ بچوں کے لیے بہت دلچسپ ہوتا ہے۔ جُلوس

دینتہ

①..... الحقائق فی الحدائق، ص ۱۰۹ ماخوذ اُکتمتہ اویسیہ رضویہ بہاولپور

کے سلسلے بچوں کے لیے دلچسپی میں شاید کارٹون سے بڑھ کر ہوں گے۔ جُلوسِ غوثیہ میں ”سلطانِ ولایت! غوثِ پاک“ کے نعرے کی آواز جب ان کے کانوں میں آتی ہوگی تو سب کچھ چھوڑ چھاڑ کر مدنی چینل کے سامنے آجاتے ہوں گے۔ اگر گھر میں مدنی چینل چلتا ہو گا تو کھیل کود چھوڑ کر سب جمع ہو جاتے ہوں گے۔ عالمی مدنی مرکز فیضانِ مدینہ باب المدینہ کراچی میں بھی جُلوس میں کافی بچے جمع ہو جاتے ہوں گے لیکن یہ الگ بات ہے کہ سب جنتِ حال میں پہنچ نہیں پاتے۔ بہر حال مدنی چینل دیکھ کر بچوں کو اتنا بھی سمجھ پڑ جائے کہ غوثِ پاک بہت بڑے ولی ہیں تو یہ بھی بڑی بات ہے۔

گھر میں کثرت سے غوثِ پاک کا ذکر کیجیے

بار بار بچوں کے سامنے غوثِ پاک عَلَیْهِ رَحْمَةُ اللهِ الرَّزَّاقِ کا نام لیا جائے تاکہ ان کے دل و دماغ میں یہ بات نقش ہو جائے کہ غوثِ پاک عَلَیْهِ رَحْمَةُ اللهِ الرَّزَّاقِ اللہ کے ولی ہیں۔ میں نے جب سے ہوش سنبھالا ہے تو اَلْحَمْدُ لِلّٰہِ عَزَّوَجَلَّ گھر میں غوثِ پاک عَلَیْهِ رَحْمَةُ اللهِ الرَّزَّاقِ کا نام سنا ہے۔ ہم میمنوں کے گھروں میں بڑی بوڑھیاں یوں دُعا دیتی ہیں: ”جا بیٹا! تجھے پیرانِ پیر کا وسیلہ۔ جا بیٹا! تجھے غوثِ پاک کی مدد۔“ تو یوں غوثِ پاک کا ذکر سُن کر یہ بات ذہن میں بیٹھ گئی کہ غوثِ پاک عَلَیْهِ رَحْمَةُ اللهِ

الزّاق بہت بڑے بزرگ، اللہ پاک کے نیک بندے اور ولی ہیں۔

ہر ماہ گھر میں گیارہویں کا اہتمام کیجیے

گھروں میں ہر مہینے گیارہویں شریف کا اہتمام کرنا چاہیے۔ ہر مہینے نیاز میں کوئی عمدہ غذا پکائی جائیں۔ ویسے تو عمدہ غذائیں ہر گھر میں پکائی ہی جاتی ہیں لیکن ایک دن خاص کر کے پکائی جائے جس میں سب بچوں کو بھی پتا ہو کہ آج غوثِ پاک عَلَیْہِ رَحْمَةُ اللّٰهِ الرَّحْمٰق کی نیاز ہے۔ پھر بچے بھی ہر مہینے تیار بیٹھے ہوں کہ امی جان! غوثِ پاک عَلَیْہِ رَحْمَةُ اللّٰهِ الرَّحْمٰق کی نیاز کب ہو رہی ہے؟ اس بار بریانی پکائی ہے۔ دوسری گیارہویں شریف پر دوسرا مدنی منا بولے گا کہ میں تو اس گیارہویں شریف میں مسور پلاؤ کھاؤں گا۔ یوں گیارہویں شریف کی نیاز کا ایسا ماحول بنے کہ غوثِ پاک عَلَیْہِ رَحْمَةُ اللّٰهِ الرَّحْمٰق کی محبت بچوں کے دماغ میں بیٹھ جائے۔

مدنی چینل کے ذریعے بچوں کے دلوں میں اولیا کی محبت

سوال: چھوٹے بچوں کے دلوں میں اولیائے کرام رَحْمَتُ اللّٰهِ السَّلَام کی محبت پیدا کرنے کے لیے مدنی چینل کتنا کارآمد ہے؟^(۱)

جواب: جی ہاں! اَلْحَمْدُ لِلّٰهِ عَزَّوَجَلَّ مدنی چینل ولیوں کی محبت کے جام پلاتا ہے۔ گھر میں

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُہُمْ اَلْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

جب یہ چلے گا تو اولیائے کرام رَحْمَتُ اللّٰهِ السَّلَامِ کی محبت بچوں کے دلوں میں پیدا ہوتی چلی جائے گی۔ مدنی چینل پر بزرگانِ دین رَحْمَتُ اللّٰهِ السَّلَامِ کے ایام منانے کا خصوصی اہتمام کیا جاتا ہے مثلاً جب رجب شریف کی تشریف آوری ہوتی ہے تو ہمارے یہاں چھ دن مدنی مذاکروں کی ترکیب ہوتی ہے۔ ان مدنی مذاکروں سے پہلے خواجہ صاحب رَحْمَةُ اللّٰهِ تَعَالَى عَلَیْهِ کی شان میں جُلُوسِ غریب نواز کا اہتمام ہوتا ہے۔ بچے جب یہ دیکھیں گے تو ان کے ذہن میں بیٹھے گا کہ خواجہ صاحب رَحْمَةُ اللّٰهِ تَعَالَى عَلَیْهِ بھی بہت بڑے بزرگ اور وِلِیُّ اللّٰهِ ہوئے ہیں۔ یوں ہی دیگر بزرگانِ دین رَحْمَتُ اللّٰهِ السَّلَامِ کے یوم مناتے دیکھ کر بچوں کے دلوں میں ان کی عقیدت بیٹھے گی۔

بچوں کو بزرگانِ دین کے واقعات سنائیے

سوال: چھوٹے بچوں کے دلوں میں اولیائے کرام رَحْمَتُ اللّٰهِ السَّلَامِ کی محبت پیدا کرنے کے لیے کیا بزرگانِ دین رَحْمَتُ اللّٰهِ السَّلَامِ کے واقعات سنانا بھی کارآمد ہو سکتا ہے؟^(۱)

جواب: جی ہاں! مکتبۃ المدینہ کی کتابوں سے پڑھ کر یا زبانی وقتاً فوقتاً گھر میں بچوں کو

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُہُمْ اَلْعَالِیَیَہ کا عطا فرمودہ ہی ہے۔ (شعبہ فیضانِ مدنی مذاکرہ)

اولیائے کرام رَحْمَتُهُمُ اللهُ السَّلَامُ کے واقعات سنائے جائیں تو بچوں کے دلوں میں ان کی محبت پیدا ہوگی مثلاً غوثِ پاک عَلَيْهِ رَحْمَةُ اللهِ الرَّزَّاقِ کے واقعات بیان کرنے کے لیے مکتبۃ المدینہ کے ان تین رسائل سے مدد لی جاسکتی ہے: (۱) سانپ نماجن (۲) جنات کا بادشاہ (۳) منے کی لاش۔ جب بچوں کو بار بار غوثِ پاک عَلَيْهِ رَحْمَةُ اللهِ الرَّزَّاقِ کے واقعات پڑھ کر سنائیں گے تو ان کے دل میں غوثِ پاک عَلَيْهِ رَحْمَةُ اللهِ الرَّزَّاقِ کی محبت پیدا ہوگی اور اللہ کرے گا تو مدینہ مدینہ ہو جائے گا۔

بچوں کو مزارات پر لے جائیے

سوال: کیا چھوٹے بچوں کے دلوں میں اولیائے کرام رَحْمَتُهُمُ اللهُ السَّلَامُ کی محبت پیدا کرنے کے لیے بزرگانِ دین رَحْمَتُهُمُ اللهُ السَّلَامُ کے مزارات پر لے جانا بھی کارآمد ہو سکتا ہے؟ (۱)

جواب: جی ہاں! اگر بچوں کو وقتاً فوقتاً ولیوں کے مزارات پر لے جائیں تو ان کے دل میں اولیائے کرام رَحْمَتُهُمُ اللهُ السَّلَامُ کی محبت پیدا ہوگی مثلاً کبھی کسی ولی کے مزار شریف پر لے گئے کہ یہ فلاں ولی کا مزار شریف ہے، یہ فلاں ولی کی درگاہ ہے تو اس طرح بھی ان کا ذہن بتا چلا جائے گا اور ان شاء اللہ عَزَّوَجَلَّ ان کے دلوں

۱..... یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُهُمْ الْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

میں ولیوں کی محبت گھر کرتی چلی جائے گی۔

اُلٹی جوتی سیدھی نہ کرنا کیسا؟

سوال: اُلٹی جوتی کا رُخ قبلہ کی طرف ہو تو کیا اسے سیدھا نہ کرنا گناہ ہے؟

جواب: اگر جان بوجھ کر اُلٹی جوتی رکھ دی تب بھی گناہ نہیں ہے البتہ اگر اُلٹی جوتی دیکھ کر سیدھی نہ کی جائے تو اس کے سبب تنگدستی آتی ہے۔ لہذا اگر اُلٹی جوتی نظر آئے تو سیدھی کر دی جائے اگرچہ قبلہ رُخ ہو یا نہ ہو۔

باپ کو مارنے پر کیا حکم ہے؟

سوال: غصے میں آکر بیٹے نے باپ سے مار پیٹ کر لی تو بیٹے پر کیا حکم لگے گا؟

جواب: ایسے بیٹے پر بہت سخت حکم لگے گا۔ والد کو مارا اس سے پہلے اس کو خود مَر جانا اور دُنیا سے چلے جانا چاہیے کیونکہ یہ بہت بڑا پاپ (یعنی جرم) ہے۔ جو بھی نے گا پھٹکار بھیجے گا کہ کیسا بیٹا ہے؟ بہر حال جو ایسی نادانی کر چکا ہو تو اسے رور و کر اللہ پاک کی بارگاہ میں توبہ کرنی اور کسی بھی طرح والد صاحب کو راضی کرنا ہوگا۔ اگر والد صاحب بولیں کہ تیری جتنی بھی جائیداد ہے مجھے دے دے، خالی پہنے ہوئے کپڑوں کے ساتھ رہ، تب معاف کروں گا! تو بیٹے کو چاہیے کہ والد کو راضی کرنے کے لیے سب کچھ دے دے۔ ظلم کرنے کے لیے اس کو باپ ہی ملا تھا۔ ظلم تو ظلم ہے کسی پر حُشی کہ ایک چیونٹی پر بھی ظلم نہیں کر سکتے چہ جائیکہ

والد پر ظلم کیا جائے۔ توبہ! اسْتَغْفِرُ اللّٰهَ! اللّٰهَ پاک سچی توبہ اور اس کے تقاضے پورے کرنا نصیب فرمائے۔ اَمِيْنُ بِجَاہِ النَّبِيِّ الْاَمِيْنُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

والدین کی تعظیم پر بزرگانِ دین کے واقعات

سوال: والد صاحب سے بات کرنے کا طریقہ کار اور آداب کیسے پتا چلیں؟ کچھ سمجھ نہیں آرہا، ملک اور بیرون ملک اس معاملے میں بھی بُرا حال ہے۔ اب وہ حالت ہے کہ آپ کا دیا ہوا ایک مدنی پھول یاد آرہا ہے کہ جب آپ سے ایک مدنی مذاکرے میں سوال ہوا تھا کہ اگر پیر روٹھ جائے تو مرید اسے کیسے منائے؟ تو آپ نے فرمایا تھا کہ ”اب مرید کو پڑی کب ہے کہ پیر کو راضی کرے۔“ آج کل جس طرح پیری مریدی کا بُرا حال ہے کہ پیر کے حوالے سے مقام مرتبہ اور تعظیم وغیرہ نہیں پائی جاتی تو ایسی ہی بے عملی والدین کے معاملے میں بھی ہے۔ والد کے آگے چلنے کو بھی بے ادبی قرار دیا گیا کہ اس کے آگے نہ چلیں۔ اب اولاد کو کیسے سمجھائیں کہ ماں اور باپ کا مرتبہ کیا ہے؟ (نگرانِ شوریٰ کا سوال) (امیر اہلسنت دَامَتْ بَرَکَاتُہُمُ الْعَالِیَہُ نے فرمایا:) مطلقاً بزرگوں کے آگے نہیں چلنا چاہیے کہ ادب کے خلاف ہے۔

امام ابنِ سیرین اور والدہ کا ادب

(نگرانِ شوریٰ نے مزید فرمایا:) اب یہ کس طرح اولاد کو سمجھائیں کہ والدین

کے سامنے نگاہیں جھکائیں، خشیت کا اظہار کریں۔ حضرت سپدنا امام ابن سیرین عَلَیْهِ رَحْمَةُ اللهِ الْبَرِّیْنِ بہت بڑے مُحَرِّث تھے، ان کی بہت شہرت تھی۔ کوئی ان کی زیارت کے لیے آیا لیکن وہ وہاں نہیں ملے جہاں حدیث پڑھاتے تھے۔ وہ تلاش کرنے کے لیے نکلا تو کیا دیکھتا ہے کہ ایک انتہائی بوڑھی عورت کے آگے ایک بہت ہی کمزور قسم کا ڈراسہا شخص بیٹھا ہوا ہے۔ کسی نے کہا کہ یہی امام ابن سیرین عَلَیْهِ رَحْمَةُ اللهِ الْبَرِّیْنِ ہیں۔ اس نے پوچھا: یہ کس حالت میں ہیں؟ کہا کہ یہ اپنی والدہ کے آگے بیٹھے ہیں اور ماں کی محبت اور تعظیم کے سبب اسی طرح ڈرے سہمے بیٹھے ہیں۔^(۱)

حضرت بایزید بسطامی اور والدہ کا ادب

جواب: حضرت سپدنا بایزید بسطامی عَلَیْهِ رَحْمَةُ اللهِ الْقَوِی کا واقعہ بھی ہے کہ ایک سخت سردی کی رات ماں نے پانی منگوایا۔ یہ پانی لے کر آئے تو ماں کی آنکھ لگ چکی تھی۔ گھنٹوں گزرنے کے بعد صبح سویرے ماں کی آنکھ کھلی تو کیا دیکھا کہ بایزید بسطامی عَلَیْهِ رَحْمَةُ اللهِ الْقَوِی پانی کا برتن لے کر کھڑے تھے۔ سخت سردی کی وجہ سے پانی برف ہو گیا تھا اور انگلی برتن سے چپک گئی تھی۔ جب انہوں نے برتن الگ کیا تو

دینہ

1 طبقات ابن سعد، ۱۳۸/۷، رقم: ۳۰۷۷۷، محمد بن سیرین، مفہوماً دارالکتب العلمیة بیروت

کھال چھل گئی اور خون بہنے لگا۔ ماں بولی: بیٹا! یہ کیا؟ عرض کی: آپ نے پانی منگوایا تھا لیکن میں نے آپ کو اٹھانا مناسب نہ سمجھا اور کھڑا رہا کہ آنکھ کھلے تو پانی پیش کروں۔⁽¹⁾ بس وہ ادب کرنے والے کر گئے اور مزاروں میں مزے لے رہے ہیں۔ ہم لوگ تو والدین کو بات بات پر باتیں سناتے ہیں اور ہماری گفتگو کا انداز یہ ہوتا ہے کہ ماں کھانا گرم کیوں نہیں کیا؟ تجھے بولا تھا کپڑے جلدی استری کر کے رکھ دینا مجھے جلدی جانا ہے لیکن ابھی تک استری نہیں کی۔ اللہ پاک ہماری مغفرت فرمائے اور ہمیں ایسا بنا دے کہ ماں باپ کے سامنے نہ آنکھیں اٹھیں اور نہ آواز نکلے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْهِ وَاٰلِهٖ وَسَلَّمَ

مار پٹائی سے گریز کیجیے

سوال: قرآن پاک پڑھنے والا بچہ اگر چھٹی کرے، اپنی پڑھائی پر توجہ دینے کے بجائے لاپرواہی برتے بلکہ مذاق مستی کرے تو اس صورت میں قاری صاحب کو اس کے ساتھ کیسا انداز اختیار کرنا چاہیے؟ کیا وہ اس پر سختی کرتے ہوئے اسے مار پیٹ سکتے ہیں؟

جواب: شریعت کے دائرے میں ہی رہنا ہو گا۔ ہمارے مدارس المدینہ میں مارنا تو بہت دور کی بات ہے ہاتھ لگانا تک منع ہے اور ڈنڈی رکھنے کی تو بالکل اجازت ہی نہیں

دینہ

1..... نزہۃ المجالس، باب ہر الوالدین، ۱/۲۶۱، دارالکتب العلمیۃ بیروت

ہے۔ قاری صاحبان کو چاہیے وہ ان مدنی منوں کو شفقت اور پیار سے پڑھائیں ضرور تاڈانٹا جائے یا آنکھیں دکھائی جائیں لیکن اس میں بھی گالی گلوچ، چیخ و پکار یا مسجد کی توہین نہ ہو، اور نہ ہی بے حیا اور بے غیرت وغیرہ قسم کے گھٹیا الفاظ استعمال کیے جائیں۔ اگرچہ یہ گندی گالیاں نہیں لیکن پھر بھی ان الفاظ سے بھی بچا جائے۔ مدنی منوں کو ان کا معنی معلوم نہیں ہو گا اور وہ دوسروں کے سامنے ذکر کر دیں گے کہ قاری صاحب نے ہمیں یہ القاب دیئے ہیں، لہذا اچھے الفاظ ہی استعمال کیے جائیں اور حکمتِ عملی کے ساتھ ڈرایا جائے۔

بچوں کو سزا دینے کا طریقہ

ہمارے یہاں مدارس المدینہ میں پہلے یہ ترکیب تھی کہ طالب علم کو ہاتھ اونچے کروا کر کھڑا کر دیا جاتا تھوڑی ہی دیر میں اس کو پتلا لگ جاتا تھا۔ یہ سزا بھی زیادہ دیر تک نہیں دینی چاہیے کہ مدنی منے کے ہاتھ میں ہی درد ہو جائے بلکہ مناسب وقت تک ہو جیسے ہاتھ اٹھوا کر کہا جائے کہ 111 تک گنتی گنو اس دوران قاری صاحب دیکھتے رہیں گنتی مکمل ہونے پر بٹھادیں۔ یوں نہ مار پٹائی ہوئی اور نہ کوئی نقصان۔ مار پٹائی سے کوئی فائدہ نہیں ہوتا بلکہ ہو سکتا ہے مدنی منا مزید ڈھیٹ اور اپنے قاری صاحب ہی سے بدظن ہو جائے۔ جو والدین بھی بچوں کو مارتے ہیں ان کے بچے ڈھیٹ ہو جاتے ہیں۔ اسکول ٹیچروں کے ایسے واقعات

ہوئے ہیں کہ کسی ٹیچر نے طالبِ علم کو مارا ایسا تو اس طالبِ علم نے انتقام لینے کے لیے اپنے دوستوں کے ساتھ مل کر اس ٹیچر کی ٹھکانی لگا دی۔ اب بھی شاید اس طرح کے واقعات ہوتے ہوں گے بلکہ ہو سکتا ہے پہلے سے زیادہ ہو گئے ہوں کیونکہ الیکٹرونک میڈیا پر مارنے کے طریقے بھی سکھائے جاتے ہوں گے کہ یوں مارنا ہے یوں گھسیٹنا ہے اور بھی نہ جانے کیا کیا کرتے ہوں گے۔ مار پیٹ کی دُنیا بھر میں بدنامی ہے۔ اگر کوئی مسلمان یا عالمِ دین بلکہ کوئی داڑھی والا بھی مار پٹائی کرے گا تو مذہبی طبقے کی بدنامی ہوگی اور اب تو سوشل میڈیا کا دور ہے لوگ سوشل میڈیا پر اس طرح کی باتیں پھیلانا شروع کر دیتے ہیں۔ پھر غیر مسلم بھی اس کا غلط تاثر دیتے ہیں کہ اسلام میں مار دھاڑ ہے حالانکہ اسلام میں تو چوٹی پر بھی ظلم کا تصور نہیں ہے۔^(۱) اس کے باوجود اگر کوئی مسلمان مار دھاڑ کرتا ہے تو یہ اس کا Personal Meter (یعنی ذاتی مسئلہ) ہے۔ اسلام نے اس کو مار دھاڑ کی اجازت نہیں دی لہذا جو بھی اس انداز سے مار دھاڑ کرتا ہے وہ غلط ہے۔ اسلام میں نرمی، پیار اور حُسنِ اخلاق کا درس دیا جاتا ہے اللہ کرے یہ سب کو نصیب ہو جائے۔ کسی کے بچے کو مارتے وقت اپنا بچہ یاد آنا چاہیے کہ میرے بچے

دیکھ

① ابن ماجہ، کتاب الصید، باب مَا يُفْعَى، عَنْ قَتْلِهِ، ۵۷۸/۳، حدیث: ۳۲۲۳ ماخوذاً

کو کوئی مارے تو میں برداشت کر سکوں گا؟ یہ بھی تو کسی کا بچہ ہے میں اس کو ماروں گا تو کیا اس کے ماں باپ اس کو دیکھ سکیں گے؟

قیامت کے دن ظالم کا انجام

سوال: کیا قیامت کے روز ایسا ہو سکتا ہے کہ مارنے والا ظالم اور جس کو مارا گیا وہ مظلوم بن کر کھڑا ہو؟ (نگران شوریٰ کا سوال)

جواب: اگر ایسا مارا ہے جس کو ظلم سے تعبیر کیا جائے تو بیشک ایسا ہو گا کہ اس دن تو چیونٹی کا چیونٹی سے بدلہ لیا جائے گا۔⁽¹⁾ اور منڈی بکری کا سینگ والی بکری سے بدلہ لیا جائے گا۔⁽²⁾ اور جو ظالم ہو گا اس کی نیکیاں مظلوم کو دے دی جائیں گی اگر ظالم کے پاس نیکیاں نہ ہوئیں تو مظلوم کے گناہ اس کو دیئے جائیں گے۔⁽³⁾ یاد رکھیے! ظلم نہ کسی کافر پر کیا جاسکتا ہے اور نہ ہی کسی جانور پر تو ایک حقیقی مسلمان دوسرے مسلمان پر کس طرح ظلم کر سکتا ہے؟ ظلم اندھیرا ہے اور اندھیرا قیامت کے لیے ہے۔ اگر کسی نے بھول کر بھی ظلم کیا ہو تو اسے چاہیے کہ فوراً اس کی تلافی کرے اور توبہ کرے۔ اگر کسی نابالغ پر ظلم کیا تو اور

دینہ

① مسند امام احمد، مسند ابی ہریرہ، ۵/۳، ۲۸۹، حدیث: ۸۷۶۳ دار الفکر بیروت

② مسند امام احمد، مسند ابی ہریرہ، ۵/۳، ۱۶۳، حدیث: ۸۰۰۲

③ مسلم، کتاب البر والصلة، باب تحريم الظلم، ص ۱۰۶۹، حدیث: ۶۵۷۹

بھی سخت معاملہ ہے کہ وہ ظلم کو معاف نہیں کر سکتا اور معاف کرے بھی تو معاف نہیں ہوگا، اب اس کے بالغ ہونے کا انتظار کرے جب یہ بالغ ہو جائے تب اس سے معافی مانگے اس معاملے میں بہت زیادہ ڈرنے کی ضرورت ہے۔

ظلم کی سزا بسا اوقات دُنیا میں بھی مل جاتی ہے

بعض اوقات مدنی منے پر ظلم کی سزا دُنیا میں بھی مل جاتی ہے جیسے کسی ایسے بچے کو مارا جس کا باپ یا بھائی سخت ہو تو وہ مارنے والے کے پر نچے اُڑا دیتا ہو گا یا توڑ پھوڑ کر ڈالتا ہو گا اور دھمکی بھی دیتا ہو گا کہ کیا سمجھ رکھا ہے؟ یہ سب دُنوی سزائیں ہیں۔ اب اگر اس مدنی منے کے باپ یا بھائی نے اپنے چھوٹے بھائی یا بیٹے کی حمایت میں اُستاد کو مارا اور حد سے بڑھ گیا تو یہ بھی ظلم کا مُرتکب ہوا۔ اس طرح کے کئی مسائل پیدا ہوں گے لہذا بہتر یہی ہے کہ اُستاد کی پیاری اور میٹھی زبان ہو ورنہ یہ معاملات عمر بھر یاد رہیں گے۔

بچوں کو مارنے والا اُستاد اچھا نہیں لگتا

مدنی مُتوں کے ساتھ نرمی سے پیش آنے والا اُستاد انہیں ہمیشہ یاد رہتا ہے جیسے جب میں پہلی جماعت میں پڑھتا تھا تو اس وقت ہمارے ایک Teacher (یعنی اُستاد) تھے جو مسکراتے رہتے تھے مارتے نہیں تھے اگر کبھی مارنے کی ضرورت بھی ہوتی تو پیٹھ پر اس طرح مارتے جیسے دھول اُڑا رہے ہوں، وہ آج بھی بہت

بیٹھے لگتے ہیں۔ اب شاید بے چارے زندہ نہیں ہوں گے۔ جو استاد مارتے تھے ان کا Impression ہی ذہن میں مانس بیٹھ جاتا تھا کہ یہ مارتے ہیں۔ یہ میرے بچپن کی بات ہے اُس دور اور آج کے دور میں بہت فرق ہے۔ بچوں کو مارنے والا استاد اچھا نہیں لگتا ان کے دل میں اس استاد کی نفرت بیٹھ جاتی ہے۔ پہلی جماعت کے بچوں کو بھی مارتے ہیں ان کی عمر ہی کتنی ہوتی ہے یہ تو برابر بولنا بھی نہیں جانتے ان کو ماریں گے تو بعض اوقات انہیں معلوم بھی نہیں ہوتا ہو گا کہ ہمیں کیوں مارا؟ لہذا مارنے کے بجائے پیار سے سمجھایا جائے یا ضرورتاً ڈرایا جائے یاد ہم کی دی جائے۔

مَدَنی مُنوں میں پڑھائی کا شوق کیسے پیدا کریں؟

سوال: دو چیزیں ہوتی ہیں خوف اور شوق۔ خوف کے حوالے سے آپ نے مَدَنی پھول عطا فرمائے یہ ارشاد فرمائیے کہ مَدَنی مُنوں کو پڑھنے کا شوق کس طرح دلایا جائے؟ (امیر اہلسنت رَاحَتِ بَرَکَاتِہُمُ الْعَالِیَہ کے قریب بیٹھے ہوئے اسلامی بھائی کا سوال)

جواب: مَدَنی مُنوں کو شوق دلانے کے لیے انہیں انعام دیا جائے، تحفے تحائف پیش کیے جائیں اور کسی اچھے کام پر خوب حوصلہ افزائی کی جائے اگر ایسا کیا گیا اور پھر کسی مَدَنی مُنّے کو اس کی غلطی پر ڈانٹا بھی تو اسے شرمندگی ہوگی کہ آج مجھے ڈانٹ

پڑی ہے۔ اگر اس کی اچھائیوں پر کوئی حوصلہ افزائی نہ ہوئی اور بُرائیوں پر مار دھاڑ کا سلسلہ ہو اتویہ مدنی مُتارہ فرار اختیار کرے گا۔

آبِ زَمِ زَمِ میں ملاوٹ کی ہو تو بتا دینا بہتر ہے

سوال: حج یا عمرے سے آنے والے بعض لوگ کھجور اور زَمِ زَمِ شریف میں ملاوٹ کر کے دوسروں کو دیتے ہیں کیا یہ دُرست ہے؟

جواب: بول کر دینا چاہیے کہ آبِ زَمِ زَمِ میں ہم نے اتنا پانی باہر کا ملایا ہے۔ اگر آبِ زَمِ زَمِ زیادہ ہے تو بتا دیا جائے کہ آبِ زَمِ زَمِ زیادہ ہے اور باہر والا پانی کم ہے تاکہ اس کو کھڑے ہو کر ہی پیا جائے۔ اگر آبِ زَمِ زَمِ کم ہے تب بھی ظاہر کر دیا جائے کہ اس میں باہر کا پانی زیادہ ہے اور آبِ زَمِ زَمِ کم ہے کہ صرف بَرکت کے لیے شامل کیا گیا ہے تاکہ اس کو بیٹھ کر پیا جائے۔ کھجوروں میں بھی بول دینا بہتر ہے کہ اس میں کھجوریں مکس ہیں ورنہ لوگ عام طور پر یہی سمجھتے ہیں کہ مدینے کی کھجوریں ہیں۔ اس خوف میں نہ رہیں کہ اگر بتا دیا تو Impression خراب پڑے گا کہ اس کا مطلب ہے دھوکا دینے کا ذہن ہے جو کہ بہت ہی رسکی معاملہ ہے۔ اگر کسی کو بولنے میں عار محسوس ہو تو یہ ترکیب کرے کہ کسی پرچے پر یہ ٹائپ کروالیں: ”آبِ زَمِ زَمِ کم ہے اور سادھا پانی زیادہ ہے“ یا اس کا اُلٹ لکھ دیں۔ یوں ہی کھجوروں میں بھی کہ ”کچھ کھجوریں

مدینے شریف کی ہیں اور کچھ ہم نے یہاں سے مثلاً پاکستان یا ہند سے خریدی ہیں۔“ یوں لکھنے میں شرم تو آئے گی مگر سب کو بولنا نہیں پڑے گا اگر کوئی خود کہے تو اس کو سمجھادیں کہ بہت سارے لوگوں کو دینی ہوتی ہیں اتنی کھجوریں اور پانی ہم کیسے لائیں کہ ہوائی جہاز میں بھی مخصوص مقدار لانے کی اجازت ہے جیسے پانی صرف پانچ لیٹر لاسکتے ہیں۔ اگر یوں ترکیب کریں گے تو مدینہ مدینہ ہو جائے گا۔

بالوں کو رنگنا کیسا؟

سوال: ہم بہن بھائیوں کے بال تیرہ یا چودہ سال کی عمر میں سفید ہو گئے تھے جس کی وجہ سے شادی کے لیے رشتے نہیں آتے اور لوگ دل آزاری کرتے ہیں کیا ہم شادی کے اچھے رشتے کے لیے اپنے بالوں پر کلر کر سکتے ہیں؟ (سوئی بلوچستان سے سوال)

جواب: جی ہاں! بالوں پر لال یا براؤن کلر کر لیں اس میں کوئی حرج نہیں، مگر کالا یا ڈارک براؤن نہ ہو۔

تعویذ کا رواج کب سے پڑا؟

سوال: آج کل تعویذات کا بہت رواج ہے کیا تعویذات سے واقعی اثر ہوتا ہے؟

جواب: تعویذ کا سلسلہ آج کا نہیں ہے بلکہ تعویذ دینا تو صحابہ کرام عَلَیْہِمُ الرِّضْوَان سے

ثابت ہے۔ (۱) تعویذات دونوں طرح کے ہوتے ہیں صحیح بھی اور غلط بھی ان میں جو صحیح تعویذ ہے وہ صحیح ہے اور جو غلط تعویذ ہے وہ غلط ہے۔ (۲)

نیند سے وضو کب ٹوٹتا ہے؟

سوال: کن ہستیوں کا نیند سے وضو نہیں ٹوٹتا؟ نیز اگر ہم وضو کر کے سوئیں تو فجر میں اُٹھنے تک ہمارا وضو باقی رہے گا؟

جواب: آنبیائے کرام عَلَیْہِمُ السَّلَامُ کا وضو سونے سے نہیں ٹوٹتا کیونکہ ان کی آنکھیں سوتی ہیں دل جاگتے ہیں۔ (۳) باقی عام لوگوں کا سونے سے وضو ٹوٹ جاتا ہے مگر نیند سے وضو ٹوٹنے کی شرائط ہیں جیسے کس طرح سویا؟ غافل تھا یا نہیں؟ سرین زمین پر اچھی طرح جمے ہوئے تھے یا نہیں؟ اگر سرین زمین پر جمے ہوئے ہوں اور آنکھ لگ گئی جیسے کرسی پر بیٹھے بیٹھے نیند آگئی تو وضو نہیں ٹوٹے گا اور سرین جمے ہوئے نہیں تو وضو ٹوٹ جائے گا۔ اس کی مکمل

دینہ

①..... بخاری، کتاب الطب، باب الشرط فی الرقیۃ بقطیع من الغنم، ۳۱/۴، حدیث: ۵۷۳۷ ماخوذاً

دار الکتب العلمیۃ بیروت

②..... بہار شریعت میں ہے: بچوں یا بڑوں کو تعویذ پہننا بالکل جائز ہے جبکہ وہ تعویذ آیات قرآنیہ یا اسمائے الہیہ یا دعاؤں پر مشتمل ہو۔ بعض احادیث میں تعویذ کی جو ممانعت آئی ہے اس سے مراد وہ تعویذات ہیں جو ناجائز الفاظ پر مشتمل ہوں جیسا کہ زمانہ جاہلیت کے تعویذات ہوتے تھے۔ (بہار شریعت، ۳/۴۱۹، حصہ: ۱۶)

③..... بخاری، کتاب الاذان، باب وضوء الصبیان... الخ، ۱/۲۹۷، حدیث: ۸۵۷۷ ماخوذاً

تفصیل ”نماز کے احکام“ کتاب میں موجود ”وضو کا طریقہ“ نامی رسالے میں ہے۔ (امیر اہلسنت دَامَتْ بَرَکَاتُہُمُ الْعَالِیَہ کے قریب بیٹھے ہوئے مفتی صاحب نے فرمایا: اگر کوئی ایسی ہیئت پر سو یا جو نیند آنے میں رُکاوت ہے جیسے کھڑے کھڑے سو گیا اس میں اگرچہ سرین نہیں جھے ہوئے پھر بھی وضو نہیں ٹوٹے گا۔^(۱))

پانی ضائع کرنے کے مواقع کی نشاندہی

از: شیخ طریقت، امیر اہل سنت، بانی دعوت اسلامی حضرت علامہ مولانا ابوالہدایہ محمد الیاس عظیم قادری رضوی دامت برکاتہم العالیہ

(۱) برتن، کپڑے، گاڑیاں نیز گھر، دکان اور مساجد کے فرش وغیرہ دھوتے ہوئے عموماً ضرورت سے زیادہ پانی استعمال کیا جاتا ہے (۲) نہاتے ہوئے اکثر خوب پریشہ کے ساتھ پانی بہا یا جاتا اور صابن یا شیمپو استعمال کرتے وقت بھی بسا اوقات شاور یا نل کھلا رہتا ہے اور پانی ضائع ہو رہا ہوتا ہے۔ یاد رہے! بلاوجہ پانی کا حاجت سے زائد استعمال کئی صورتوں میں حرام و جہنم میں لے جانے والا کام ہے۔ (۳) وضو کرتے ہوئے، خواہ مخواہ دھار تیز رکھی جاتی اور اس میں بھی بالخصوص سر کے مسح کے وقت نل کھلا رہتا ہے اور پانی بے تحاشا ضائع ہو رہا ہوتا ہے (۴) پینے کے بعد گلاس میں بچا ہوا پانی اکثر گر کر ضائع کر دیا جاتا ہے (۵) استنج خانے میں جہاں صفائی کیلئے ایک یا دو لوٹوں سے کام چل سکتا تھا وہاں ضرورت سے بڑے فلش ٹینک کے ذریعے کئی لوٹوں جتنا پانی بہا دیا جاتا ہے (۶) استنجا کرتے وقت، واش روم سے فارغ ہونے کے بعد نیز کھانا کھانے سے پہلے اور بعد میں ہاتھ دھوتے ہوئے بھی بسا اوقات نل کے پانی کی دھار کا پریشہ بہت زیادہ رکھا جاتا ہے۔

صفحہ	عنوان	صفحہ	عنوان
14	کیا جنت میں علم میں اضافہ ہوگا؟	01	”اللہ دیکھ رہا ہے“ یہ تصور کیسے قائم ہو؟
15	کانِ لعلِ کرامت پہ لاکھوں سلام	02	امام صاحب کا لحاظ و مروت
16	روحانی کنکشن سائنسی کنکشن سے یا اور فل ہے	02	اُستاد، شخصیات اور والدین کا لحاظ و مروت
16	تین میل دور سے چیونٹی کی آواز سن لی	03	بد نگاہی سے خود کو بچانے کا نسخہ
17	آسمان کے چرچرانے کی آواز کا سننا	04	فضول نظری کا بھی حساب ہے
18	ہر چیز اللہ پاک کا ذکر کرتی ہے	04	چھپ کر گناہ کرنا کیسا؟
18	رات میں کنگھی کرنا اور ناخن کاٹنا کیسا؟	05	”اللہ دیکھ رہا ہے“ نمایاں جگہ لکھ لیجیے
19	W.C کا رخ کس طرف رکھا جائے؟	06	کیا امام حسن بصری صحابی ہیں؟
19	کھانا کھاتے وقت سلام کرنا کیسا؟	07	امام حسن بصری کی پیدائش
20	بھکاری کے سلام کا جواب دینا واجب نہیں	08	مدنی قافلہ کی مخصوص اصطلاح
21	سفید مرغ کے فوائد	09	احترام مسجد کے متعلق 12 مدنی پھول
22	کیا رُوح ہمیشہ زندہ رہتی ہے؟	12	مسجد میں نعرے لگانا کیسا؟
23	اچار کھا کر مسجد میں جانا کیسا؟	13	جنت میں سب سے بڑی نعمت کیا ہوگی؟
23	معجزے اور علاماتِ قیامت میں فرق ہے	13	جنتی آپس میں کس طرح ملاقات کریں گے؟

37	اولیائے کرام وصال کے بعد بھی مدد فرماتے ہیں	24	جانوروں کے ساتھ بھلائی کیجیے
38	غوثِ پاک کا نام سن کر کس کو کیا ہوتا ہے؟	25	جانوروں کے کمزور حافظے
39	سوچنے والے نہیں، ماننے والے بن جاؤ	26	پروانہ عشق میں نہیں مَرتا
40	پیرِ کامل کی خصوصیات	26	غوثِ پاک کے والد کے ”جنگلی دوست“ لقب کی وجہ
44	بیعت کے الفاظ پورے نہ دہرائے تو...؟	29	فرشتوں اور جنات کا انکار کرنا کیسا؟
45	قسمیں دے دے کے کھلاتا ہے پلاتا ہے تجھے	30	فرشتے مختلف کاموں پر مامور ہوتے ہیں
45	بچوں کے دل میں اولیا کی محبت کیسے پیدا کی جائے؟	32	اولیائے کرام رَحِمَهُمُ اللّٰهُ السَّلَام سے مدد مانگنے کا ثبوت
46	گھر میں کثرت سے غوثِ پاک کا ذکر کیجیے	33	اللہ پاک کے بندوں سے مدد مانگنے کی ترغیب
47	ہر ماہ گھر میں گیارہویں کا اہتمام کیجیے	34	سواری خود بخود کیسے رُک گئی؟
47	مدنی چینل کے ذریعے بچوں کے دلوں میں اولیا کی محبت	35	عام بندے مدد کر سکتے ہیں تو پھر اولیا کیوں نہیں کر سکتے؟


56	قیامت کے دن ظالم کا انجام	48	بچوں کو بزرگانِ دین کے واقعات سنائے
57	ظلم کی سزا بسا اوقات دُنیا میں بھی مل جاتی ہے	49	بچوں کو مزارات پر لے جائیے
57	بچوں کو مارنے والا اُستاد اچھا نہیں لگتا	50	اُلٹی جوتی سیدھی نہ کرنا کیسا؟
58	مَدَنی مَنُوں میں پڑھائی کا شوق کیسے پیدا کریں؟	50	باپ کو مارنے پر کیا حکم ہے؟
59	آپ زَمِ زَمِ میں ملاوٹ کی ہو تو بتا دینا بہتر ہے	51	والدین کی تعظیم پر بزرگانِ دین کے واقعات
60	بالوں کو رنگنا کیسا؟	51	امام ابنِ سیرین اور والدہ کا ادب
60	تعویذ کا رواج کب سے پڑا؟	52	حضرت بایزیدِ بَشْطامی اور والدہ کا ادب
61	نیند سے وضو کب ٹوٹتا ہے؟	53	مار پٹائی سے گریز کیجیے
		54	بچوں کو سزا دینے کا طریقہ

حُجَّةُ الْإِسْلَامِ حضرت سیدنا امام محمد بن محمد غزالی عَلَيْهِ رَحْمَةُ اللَّهِ الْوَالِیْ نُقْل فرماتے ہیں: بے شک اُس دسترخوان پر فرشتے حاضر ہوتے ہیں جس پر سبزی موجود ہو۔ (اِخْبَاءُ عُلُومِ الدِّینِ، ۲/۲۳۲ دارصادر بیروت)

نیک نمازی بننے کیلئے

ہر جمعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اٹھی اٹھی تبتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سرفراز ﴿روزانہ ”گلہ مدینہ“ کے ذریعے مَدَنی اشعارات کا رسالہ پُر کر کے ہر مَدَنی ماہ کی پہلی تاریخ اپنے یہاں کے فیسے دار کو جمع کروانے کا معمول بنائیے۔

میرا مَدَنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ ”اِنَّ شَاءَ اللّٰهُ مَا بَدَلُ۔ اپنی اصلاح کے لیے ”مَدَنی اشعارات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنَّ شَاءَ اللّٰهُ مَا بَدَلُ



ISBN 978-969-631-642-8



0125728



فیضانِ مدینہ، محلّہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net